

ஸ
சிவமயம்



பந்தை
ஆறுமுக நாவலர்
வரலாற்றுக் குறிப்புகள்

தொகுப்பாசிரியர்:

பேராசிரியர் இ. குமாரவட்டவேல்

விஷா வருடம் கார்த்திகை மாதம் 21 ஆம் நாள்
கார்த்திகை மகம்

06-12-2001



கிரா. செல்வடி வேல்
31. அப்பாம்பு
யாத்திப்பாம்பு
வ
சிவமயம்

ஸ்ரீஸ்ரீ ஆறுமுக நாவலர் வரலாற்றுக் குறிப்புகள்

தொகுப்பாசிரியர்:

பேராசிரியர் இ. குமாரவடிவேல்

விஷா வருடம் கார்த்திகை மாதம் 21 ஆம் நாள்
கார்த்திகை மகம்
06-12-2001

122 ஆவது குருபூசை தின வெளியீடு

தலைப்பு: ஸ்ரீலங்க ஆறுமுகநாவலர் வரலாற்றுக் குறிப்புகள்

தொகுப்பாசிரியர்: பேராசிரியர் இ. குமாரவடிவேல்

**பதிப்பாளர்: யாழ்ப்பாண சைவநூற் பதிப்பகம்
வில்லூன்றி தேவஸ்தானம்,
வில்லூன்றி, யாழ்ப்பாணம்.**

முதலாம் பதிப்பு: அக்டோபர் 2001 (ஆயிரம் பிரதிகள்)

அச்சப்பதிவு: பாரதி பதிப்பகம், யாழ்ப்பாணம்.

விலை: ரூ. 30.00



**Title: SRILA SRI ARUMUGA NAVALAR
VARALATRUK KURIPPUKAI**

Compiled by: Prof. R. Kumaravadivel

**Publishers: Saiva Noot Pathippakam, Jaffna.
Villoonri Thevasthanam,
Villoonri, Jaffna, Sri Lanka.**

First Edition: October 2001 (1000 Copies)

Printers: Bharathy Pathippakam, Jaffna.

Prize: Rs. 30.00

பிரதி வினாக்கல்களுக்காக
வி. பீ. என். தாழை செல்
வினாக்கல்கள்



ஸ்ரீ அறமுகநாவலர் அவர்கள்

முகவுரை

—०१५४—

ஸ்ரீலஸ்தே ஆறுமுகநாவலரின் பணிகள் ஒப்புயர்வற்றன. நாவலரைப் போன்றதொரு தன்னலங்கருதாத பணியாளரைச் சைவஉலகம் பல நூற்றாண்டுகளாகக் கண்டதில்லை.

நாவலர் பெருமான் ஆற்றல் மிக்கவொரு விவேகி; அஞ்சாநெஞ்சம் படைத்தவர்; அயராத உழைப்பாளி; நாட்டுப்பற்றும், மொழிப்பற்றும், சமயப்பற்றும் மிக்கவர்; பரசமய கோளரி; கல்விமான்; போதனாசிரியர்; மொழிபெயர்ப்பாளர்; நூலாசிரியர்; உரையாசிரியர்; பதிப்பாசிரியர்; பாடநூல் எழுத்தாளர்; கண்டன எழுத்தாளர்; தமிழ் வசன நடையன் தந்தை; பாடசாலைகளின் நிறுவனரும் நிருவாகியும்; சைவப்பிரசாரகர்; மும்மொழி வித்தகர்; கவிஞர்; கிடைத்தற்கரிய ஒலைச்சுவடிகளைத் தேடிக்கண்டுபிடித்து பரிசோதித்து அச்சிற் பதித்தவர்; சமூக சேவையாளர், சமூக சிரிதிருத்தவாதி. ஐம்பத்தேழு ஆண்டுகால - குறுகிய - வாழ்க்கையில் அவர் ஆற்றிய பல்வேறு வகைப்பட்ட பணிகள் பிரமிக்கத்தக்களவு பெரியது.

சைவசமயிகளினாலே சமயாசாரியர்கள் நால்வருக்கும், சந்தனாசாரியர்கள் நால்வருக்கும், சேக்கிழார் நாயனாருக்கும் அடுத்த நிலையில் வைத்துப் போற்றிப் பூசிக்கப்படும் தகுதிப்பாட்டினைப் பெற்றவர் நாவலர் பெருமான். நாவலர் பெருமானின் பெருமை மிக்க வாழ்வையும், செயற்பாடுகளையும் தியாகங்களையும், எமது இளந்தலைமுறையினர் அறிந்திருத்தல் வேண்டும். அறிய வைப்பது எமது கடமை. அவ்வாறு செய்வது மூலம் நல்ல குறிக்கோளுடன் செயற் படக்கூடியவொரு சந்ததி உருவாக வழி சமைத்தவர்களாவோம்.

ஸ்ரீலஸ்தே ஆறுமுகநாவலர் பெருமானது வாழ்க்கை வரலாற்றைக் கூறும் பல நால்கள் (பட்டியலொன்று இந்நாளின் இறுதி யில் பின்னினைப்பு - 1 ஆகத் தரப்பட்டுள்ளது.) வெளிவந்துள்ள போதி இலும், அவை இப்போது ஒரு சில பெரிய நூல் நிலையங்களில் மட்டுமே பெறக்கூடியனவாயுள்ளன. கிடைத்தாலும் அவற்றுட்பல சாதாரண வாசகர்களுக்கு பெரியனவாக இருக்கின்றன. குறுகிய காலத்தில் வாசித்து அறிந்துகொள்கூடிய வரலாற்றுக்

குறிப்புகளைத் தரும் தொகுப்புகளை முதலில் வாசிக்கவே மக்கள் விரும்புகின்றனர். ஆகவே நாவலர் பெருமானின் வாழ்க்கைக் குறிப்புகளைத் தொகுத்து வெளியிடுவது நன்மை பயக்கும் என உணரப் பட்டது.

“முற்றப் பெருகு தென்கடல் ஊற்றுண் பெருநசை ஒரு சனங்கணை ஒக்கும்” தகைமையுடைய எனக்கு இத்தொகுப்பை எழுத்த தகுதியில்லை எனினும், நாவலர் பெருமானின் மகோன்னத மான வாழ்க்கையை எமது இளஞ் சந்ததியினர் அறிந்திருக்கவேண்டும் என்ற அளவில் ஆசை துரப்பதால், மிக்க அடக்கத்துடன் பெருமானின் பாதம் பணிந்து, இத்தொகுப்பு முயற்சியில் ஈடுபட்டு, அது நாவலர் பெருமானின் நூற்றியிருபத்தோராவது குருபூசையின் போது இந்துசாதனம் வாசகர்களைச் சென்றடையக் கூடியதாகப் பெருமானின் வாழ்க்கைக் குறிப்புகளை 12-10-2000 ஆம் திகதிய இந்துசாதனத்தில் (புத்தகம் 111 இதழ் 7) பிரசரிக்கக் கூடியதாய் மைந்தது. அதற்குப் பெரு வரவேற்புக் கிடைத்ததுடன் அதனை நூலுருவில் வெளியிட வேண்டுமென்று பலரும் வற்புறுத்திக் கேட்டுக் கொண்டனர். அவர்களது அன்புக் கட்டளையை ஏற்று அத் தொகுப்பை ஒரு சில பின்னினைப்புக்களையும் சேர்த்து நூலுருவாக்கி அப்பெருமானின் திருவடித் தாமரைகளில் காணிக்கையாக்குகிறேன்.

கற்றறிந்தோர் இத்தொகுப்பிலுள்ள தவறுகள், குறைகளைச் சுட்டிக்காட்டுவார்களாயின், அவற்றை இனிவரும் பதிப்புக்களில் திருத்திக்கொள்ள உதவும்.

இந்நாலை அழகுற அச்சிட்டுத்தந்த பாரதி பதிப்பகத்தாருக்கு எனது மனமார்ந்த நன்றியைத் தெரிவித்துக் கொள்கிறேன்.

“வையகம் துயர் தீர்கவே”

அன்பன்

ஸ்ரீராம்பியர் இ. குமாரவட்டவேல்
தொகுப்பாசிரியர்/பதிப்பாசிரியர்

யாழ்ப்பாணம்,
விஷா விஜயதசமி
26-10-2001

ஸ்ரீஸஹ் ஆறுமுகநாவலர் வரலாற்றுக் குறிப்புகள்

1. தோற்று (1822):

ஸ்ரீஸஹ் ஆறுமுகநாவலர் அவர்கள் யாழ்ப்பாணத்து நல்லூரிலே சித்திரபானு வருடம் மார்க்கிழி மாதம் ஜெட்தாம் நாள் புதன்கிழமை, அவிட்ட நட்சத்திரத்தில் சைவ சமயத்தவரின் புண்ணியப் பேறெனத் திருவுவதாரம் செய்தார். தாயார் பெயர் சிவகாமி. கார்காத்த வேளாள வருணத்தில் ஞானப்பிரகாச முனிவர் மரபில் தோன்றிய இவரது தகப்பனார் கந்தப்பிள்ளை, பேரன் பரமானந்தர், முட்டன் இலங்கைகாவல முதலியார் ஆகிய அனைவரும் தமிழ் அறிஞர்கள்; அரசாங்கத்தில் வேலை பார்த்தவர்கள்.

தந்தையார் அரச உத்தியோகத்தராகவும் தமிழ் வைத்திய ராகவும் தமிழ் மருத்துவ வசனநடை நூல்களின் ஆசிரியராகவும் நாடக எழுத்தாளராகவும் விளங்கியவர்.

நாவலருக்கு நான்கு மூத்த சகோதரர்களும் மூன்று சகோதரி களும் இருந்தனர். சகோதரர்கள் நால்வரும் அரசாங்க உத்தியோகத்தர்கள், சதோதரிகளுள் ஒருவர் வித்துவசிப்பிராமணி பொன்னம் பலபிள்ளை அவர்களின் தாயார். நாவலருக்குப் பெற்றோர் இட்ட பெயர் ஆறுமுகம்பிள்ளை என்பதாகும்.

2. ஆயிரங்கல்வி (1827 — 1830):

ஐந்தாவது வயதில் வித்தியாசம்பம் செய்யப்பெற்ற நாவலர், நல்லூர் சுப்பிரமணிய உபாத்தியாயரிடம் நீதி நூல்களையும் தமிழையும் கற்றார்.

3. நமிழ் உயர்கல்வி (1831 — 1834):

ஒன்பதாவது வயதில் நாவலர் தந்தையை இழந்தார். தந்தையாரால் எழுத ஆரம்பிக்கப்பட்டு முற்றுப்பெறாத நிலையிலிருந்த தமிழ் நாடகமொன்றை எழுதி முடித்துத் தமது திறமையை அவர் வெள்க்காட்டினார். மூத்த தமையனாரால் முதலில் சரவணமுத்துப்

புலவரிடமும் பின்னர் அவரது குருவாகிய சேனாதிராச முதலியாரி டமும் உயர்கல்வி கற்க அனுப்பப்பட்டார். பன்னிரண்டாம் வயதிலேயே சிறந்த தமிழ்ப் புல்வை பெற்றவரானார்.

4. ஆங்கிலக்கல்வி (1834 — 1841)

பன்னிரண்டாவது வயதில் ஆங்கிலம் கற்க யாழிப்பாணம் மெதடிஸ்ற் ஆங்கில பாடசாலை (இப்போது யாழி மத்திய கல்லூரி)க்கு அனுப்பப்பட்டார். இப் பாடசாலையில் ஆங்கிலத் தைக் கற்கும் போதே சேனாதிராய முதலியாரிடத்திலும் சரவண முத்து புலவரிடத்திலும் தமிழை மேலும் கற்றார். கோவில்களில் நடைபெற்ற புராண படங்களுக்கும் போவார். நாவலரது இரு மொழித்திறமையைக்கண்ட பாடசாலை அதிபர் ஆகிய பேர்சிவல் பாதிரியார் நாவலர் மேல்வகுப்பில் படிக்கும் போதே கீழ்வகுப்பு கருக்கு ஆங்கிலமும் மேல் வகுப்புகளுக்குத் தமிழும் படிப்பிக்கு மாறு கேட்டுக் கொண்டார்.

சிலகாலம் வேதனமின்றிப் படிப்பித்தார்.

நாவலர் அறிவியற்கலைகளையும் பிறவற்றையும் சந்தேகமறக் கற்கும் கருத்துடையவராயிருந்தார். 1841 ஆம் ஆண்டில் - பத்தொன்பதாவது வயதில் - உதயதாரரை பத்திரிகையில் கட்டப்பட்ட பற்றித் தமக்கு எழுந்த சந்தேகம் ஒன்றினை அகற்ற நாவலர் எழுதிய பல கடிதங்கள் இதற்குச் சான்று. எவர் கூற்றினையும் எளிதில் ஏற்றுக்கொள்ளாது மெய்ப்பொருளை ஆராயும் ஆற்றலை நாவலர் தம் பத்தொன்பதாவது வயதிலேயே பெற்றிருந்தமையை இக் கடிதங்கள் கோடிட்டுக் காட்டுகின்றன.

5. பைபிள் மொழிபெயரிப்பு (1841 — 1845):

பேர்சிவல் பாதிரியார் நாவலரரத் தமக்குத் தமிழ்ப் பண்டிதராக நியமித்ததுடன் அவர் மூலம் பைபினை மொழிபெயர்க்கத் தீர்மானித்தார்.

பைபினை மொழிபெயர்ப்பதற்காக பைபிள் வியாக்கியான நூல்களை நாவலர் ஜியந்திரிபறக் கற்றுக்கொண்டார். மிஷனரிகள் தமது சமயத்தைப் பரப்பக் கையாண்ட வழிமறைகளையும் கற்றுக் கொண்டார். சைவசமயிகளின் அக்கறையின்மையாலும் மிஷனரிகளின் ஆக்கிரமிப்பாலும் சைவம் குன்ற கிறிஸ்து மதம் பரம்புல தையும் கண்டார். அதனால் சைவசமய நூல்களை மிக்கவனத் துடன் படித்தார். சிவாகமங்களைக் கற்பதற்கு வடமொழி அவசிய

மெனக்கண்டு வடமொழி நூல்களை வாசிக்கவும் அவற்றின் பொருளை நன்கு விளங்கிக் கொள்ளவும் கற்றுக்கொண்டார்.

இருபத்தியிரண்டாவது வயதிலேயே மும்பொழி வல்லுனராகவும் சைவசித்தாந்த அறிஞராகவும் மதிக்கப்பட்டார்.

6. வீட்டிற் கற்பித்தற் யணி (1846):

பல பிள்ளைகளைச் சேர்த்துத் தமது வீட்டின் புறத்தின்னணில் 1846 மேது முதல் இரவிலும் காலையிலும் வேதனம் பெறாது கருவி நூல்களையும் சமய நூல்களையும் கற்பிக்கத் தொடங்கினார்.

7. முநல் இந்தியப் யணம்:

யையிளைத் தமிழில் அச்சிடுவித்தல் (1846):

பேர்சிவல் பாதிரியாருடன் சென்னப்பட்டணம் சென்று பைபிளை அச்சிடுவித்துக் கொண்டு யாழ்ப்பாணம் திரும்பினார். தொடர்த்து பேர்சிவல் பாதிரியாரிடமே தமிழ்ப்பண்டிதராகப் பணிசெய்தார். சைவ சமய சின்னங்கள் அணிந்தே பேர்சிவல் பாதிரியாரிடம் வேலைக்குப் போவார்.

8. மூதற்பிரசங்கம் (1847):

ஞானஸ்நானம் பெறவிருந்த இருவருக்கு, சைவசமயத்தின் உயர்வைப் போதித்து அவர்கள் ஞானஸ்நானம்பெறாது தடுத்தார். சைவ சமயத்தவர்கள் பலரும் சற்சமயமாகிய சைவசமயத்தினின்றும் கிறிஸ்து சமயத்திலே பிரவேசித்தற்குக் காரணம் சைவசமய உண்மைகளை அறியாமையினாலேயே என்றறிந்தார். ஆகவே சைவசமய மென்னும் செஞ்சாலி வளரும் பொருட்டு பிரசங்கம் செய்வதெனத் தீர்மானித்தார்.

முதற்பிரசங்கம் வண்ணார்பண்ணை வைத்தீஸ்வரன் கோவிலில் 31-12-1847 ஆம் நாள் நடைபெற்றது. பின்னர் ஒவ்வொரு வெளிக்கிழமைகளிலும் அவராலும் அவரது மாணாக்கர்களாலும் பிரசங்கம் நடத்தப்பட்டது. இப்பிரசங்கங்களின் விளைவாகப் பெரும் சமயவிழிப்புணர்வு ஏற்பட்டது. பிரசங்கங்கள், கேட்போரது மனதை ஊடறுத்து கேட்டபடி நடக்க வைத்தது.

9. வித்தியாசாலை ஸ்தாபித்தல் (1848):

கருவி நூல்களையும் சமய நூல்களையும் கற்பிக்க வண்ணார் பண்ணையிலே சைவப்பிரகாச வித்தியாசாலை என்ற பெயரில் ஒரு சைவப்பாடசாலையை ஸ்தாபித்தார். அது ஏழு மாதங்களாக

வண்ணை வைத்தில்வரன் கோவிலுக்கு எதிரேயுள்ள வீட்டிலும் பின் அக்கோவில் மடத்திலும் நடைபெற்றது.

பிரசங்கம் செய்தற்கும் கற்பித்தலுக்கும் தம் முழு நேரத்தையும் செலவிடத்தீர்மானித்துத் தமது பேர் சி வல் பாதிரியாருடனான உத்தியோகத்தை 1848 ஆம் ஆண்டு செப்ரம்பர் மாதம் பரித்தி யாகம் செய்தார். 1841 முதல் 1848 வரை பேர்சிவல் பாதிரியாருக்கு உதவியதற்காகப்பெற்ற சம்பளம் மாதம் மூன்று பவுண்! சைவசின் னங்களை அழித்துவிட்டுச் சென்றிருப்பின் பல மடங்கு சம்பளம் பெற்றிருப்பார்.

10. இரண்டாவது இந்தீயர் யைரி:

அச்சீயந்தீர் வாங்குதல், நாவலர் பட்டம் (1849)

லைப்பிள்ளைகளுக்கு வேண்டிய பாடநூல்கள் புதிதாக எழுதப் படவேண்டும், ஏட்டுப்பிரதிகளாக உள்ளவை பரிசோதிக்கப்பட்டு அச்சிடப்படவேண்டும்; இவற்றை அக்ஷிட ஒரு அச்சியந்திரசாலை வேண்டும் எனத்தீர்மானித்து அச்சியத்திரசாலை வாங்குதற்காக நல்லூர் சதாசிவம்பிள்ளையையும் அழைத்துக்கொண்டு 1849 ஆடி யில் சென்னைக்குப் புறப்பட்டார். அச்சமயம் வித்தியாசாலை நிர்வாகம் நாவலரது மாணவர்களிடம் விடப்பட்டது.

சென்னை செல்லும் வழியில் திருவாவடுதுறை ஆதீனத்தைய டெந்தார். அங்கு சைவப்பிரசங்கம் செய்தும் சைவசித்தாந்த சாஸ் திர, இலக்கண இலக்கிய ஐயங்களைத் தீர்த்தும் தனது புலமை யையும் வாக்கு வல்லபத்தையும் வெளிப்படுத்தினார். ஆதீன பண்டாரசந்தித்திகள் பல சிறப்புகள் செய்து நாவலர் எனப்பட்டமளித்துச் சிறப்பித்தார்.

திருவாவடுதுறையிலிருந்து சென்னை சென்று அங்கு சிலகால மிருந்து குடாமணி நிகண்டுரையும் சௌந்தரியலகரி உரையும் அச்சிற் பதிப்பித்த பின் ஓர் அச்சியந்திரமும் விலைக்கு வாங்கிக் கொண்டு வரும் வழியில் திருவண்ணாமலை ஆதீனத்துச் சின்னப் பட்டத்தையும் சந்தித்துக் கொண்டு யாழிப்பானம் திரும்பினார்.

11. சைவப்பிரகாச வித்தீயாசாலைக்கு நிரந்தர கட்டம் (1850):

1849 இல் ஆறுமுகம் செட்டியார் என்பவர் தருமசாதனஞ் செய்த நிலத்தில் கட்டம்மைத்து 1850 ஆம் ஆண்டு தை மாதம் - இடப்போ நாவலர் மகாவித்தியாலையும் அமைந்திருக்கும் இடத்தில் - சைவப்பிரகாச வித்தீயாசாலை நடைபெறசெய்தார்.

12. நல்லூரில் வீந்தியாநுபாலன யந்திரசாலை (1850):

இந்தியாவிலிருந்து கொணர்ந்த அச்சு யந்திரத்தை வித்தியா நுபாலன யந்திரசாலை எனப்பெயர் கொடுத்து அதை நல்லூரில் அமைந்திருந்த தனது இல்லத்தில் ஸ்தாபித்தார். பல புத்தகங்களைப் புதிதாகச் செய்தும் பரிசோதித்தும் அச்சிற் பதிப்பித்தார். முதலாம், இரண்டாம் பாவபாடங்கள், ஆத்திகுடி, கொண்றை வேந்தன் உரை, சிவாலயதரிசனவிதி, சைவசமயசாரம், கொனல் மறுத்தல், நன்னூல் விருத்தியுரை திருச்செந்தினிரோட்டக யமகவந்தாதியுரை, திருமுரு காற்றுப்படை உரை ஆகிய நூல்கள் அச்சிடப்பட்டன.

13. அச்சியந்திரசாலை

வண்ணார்பண்ணனைக்கு இடம் மாற்று (1851):

வண்ணார்பண்ணை சைவப்பிரகாச வித்தியாசாலைக்குச் சமீப மாக அச்சியந்திரசாலை இருப்பது வசதியெனக்கண்டு, அச்சியந்திர சாலையை நல்லூரிலிருந்து வண்ணை வைத்தீஸ்வரன் சோவிலுக்குத் தெற்கேயிருந்த மடத்துக்குக் கொண்டு வந்தார். அச்சுக்கூட வேலைகள் அதிகப்பட்டதால், அம்மடத்தையே உறைவிடமாகக் கொண்டார். திருத்தொண்டர் பெரியபுராணத்தை வசன நடையில் எழுதி அச்சிட்டார்.

14 ஞானக்கும்பி, யோகமுரிகாரம், வச்சிரதண்டம் நூல் வெளியிடுகள் (1852):

சன்னாகம் முத்துக்குமார கவிராயர் கிறிஸ்து மதத்திலுள்ள அபத்தங்களையும் ஆட்சேபத்துக்கிடமாக இருந்தவைகளையும் திரட்டிப் பாடியிருந்த ஞானக்கும்பி என்ற நூலைப்பரிசோதித்து, நல்லூர் சி. விநாயகமூர்த்திச் செட்டியார் பேரால் அச்சிட்டு வெளிப்படுத்தி னார். உடுவில் பாதிரியாரிடத்தே உபதேசியாயிருந்த ஒருவர் செய்த சைவதூஷணத்தைச் சகிக்காத நாவலர் வச்சிரதண்டம் என்ற துண்டுப் புத்தகத்தை எழுதி விநாயகமூர்த்திச் செட்டியார் பேரால் வெளிப்படுத்தினார்.

ஏனைய மிசனறி பாடசாலைகளுக்கு அளிப்பது போலத் தமது பாடசாலைக்கும் உதவிப்பணம் அளிக்குமாறு தேசாதிபதிக்கு எழுதிய விண்ணப்பம் நிராகரிக்கப்பட்டது.

15. சுப்பிரபோதம், சைவதூஷண யர்காரம் நூல் வெளியீடுகள் (1853 — 1854)

கிறிஸ்துவ பாதிரிமார்கள் வெளியிட்ட “நற்கொடை” என்ற பத்திரிகையில் “கந்தசவாமி கோவில் திருவிழா” என்ற கட்டுரையில் சுப்பிரமணியக் கடவுளை நிந்தித்து எழுதினர். நாவலர் அதனை மறுத்து சுப்பிரமணிய தத்துவத்தை விளக்கி சுப்பிரபோதம் என்ற நூலை எழுதி வெளியிட்டார். பாதிரிமார் தூர்ப்போதனை செய்வதை ஒழித்தனர். இந்நூலில் ஆலயங்களில் நடைபெற்று வந்த தாசியர் நடனம் போன்ற நிகழ்வுகளைக் கண்டித்து அவற்றிற்குப் பதிலாக திருமுறை பாராயணம், சமயப்பிரசங்கம் ஆகியவற்றை நடத்தும்படி ஆலய பரிபாலகர்களைத் தூண்டினார்.

தமது வித்தியாசாலையில் கற்பித்துக் கொண்டும் சைவப்பிரசங்கங்கள் செய்து கொண்டும் வருநாளிலே, பாதிரிமார் மீண்டும் சைவ சமய தூஷணம் செய்ய ஆரம்பித்தனர். அவற்றை நிராகரித்து சைவதூஷண பரிகாரம் (1854 தே) என்ற நூலை சைவப்பிரகாச சமாஜீயர் என்ற புனை பெயரில் வெளிப்படுத்தினார்.

16. மூன்றாவது இந்தியப்பயணம் (1854) சீவழுசை ஏழந்தருளப் பண்ணிக்கொள்ளல்:

இல்லறத்தில் புக விரும்பாத நாவலர், தமது காலத்தைச் சமயக் கல்விப்பணியோடு சிவழுசை, ஜபம், தியானத்தில் போக்க விரும்பி னார். தமது மாணாக்கராகிய சதாசிவம் பிள்ளையுடன் தமிழ்நாட்டுக்குச் சென்று அங்கே தாம் உடையவர் பூசையும் சதாசிவம்பிள்ளை கூணிக்கிளிங்க பூசையும் எழுந்தருளப் பண்ணிக்கொண்டனர். அங்கு சில நாளிருந்து பூசை பழகிக்கொண்டு யாழ்ப்பாணம் திரும்பினார்கள்.

17. சைவப்பிரகாச வித்தியாசாலைக்கு வர்த்தகாலை வாங்கியது (1858):

இதுவரை -பத்து வருடங்களாக- மாணவர்களது பெற்றோரிடமும் உறவினரிடமும் பெற்ற அரிசியைப்பணமாக்கி நடத்தி வந்த பாடசாலையை நிலைக்கக்கூடிய உதவுமாறு வசதிப்பைத்த பலருக்கும் கடிதங்கள் எழுதினார். கொழும்பு திரு. நன்னித்தம்பி முதலியார் 1857 ஆம் ஆண்டு நாளூறு ரூபா அனுப்பியிருந்தார். 1858 ஆம் ஆண்டு மாசி மாதம் வித்தியாசாலையில் சபைகூட்டி பாடசாலை பற்றி பிரசங்கித்தார். பலர் உதவினர். அப்பணத்தைக் கொண்டு வித்தியாசாலைக்காக ஒரு வர்த்தகாலையை காங்கேசன்துறை வீதியில் வாங்கினார். பல வருடங்களாக வேதனமின்றிப் படிப்

வித்து வந்த உபாத்தியாயர்களுக்கு 1858 சித்திரை முதல் வேதனம் வழங்கப்பட்டது. திரு. மு. தில்லைநாதர்:விள்ளை தலைமையாசிரியராக நியமனம் பெற்றார். 1857 மார்க்கியில் தாயார் சிவபதம் டெட்தார்.

18. நான்காவது இந்தியப் யணம் புத்தகங்கள் அச்சிட்டு வெளியிடல் (1858-1862)!

யாழ்ப்பாணத்தில் ஸ்தாபித்த அச்சியந்திரசாலை தம்முடைய வேலைகளுக்குச் சிறிதாக இருந்தமையால் அதனை விற்று விட்டு சென்னைக்குப் போய் அங்கு கூவி கொடுத்துப் புத்தகங்கள் அச்சிட முடிவு செய்தார்.

வித்தியாசாலை நிருவாகத்தைத் தம் மாணவரான திரு. கு. ஆறுமுகம் செட்டியாரிடம் ஒப்படைத்து விட்டு 1858 ஆணி மாதம் சென்னைக்குப் புறப்பட்டார். வேதாரணியம் முதலிய பல தலங்களை வணங்கிக் கொண்டு திருவாவடுதுறை ஆதீனத்தை அடைந்து அங்கு பிரசங்கங்கள் செய்து பாராட்டுப்பெற்றார். அங்கிருந்து தருமபுர ஆதீனத்தையடைந்து அங்கும் பிரசங்கங்கள் செய்தார். அங்கிருந்து சீர்காழி, சிதம்பரம் முதலிய தலங்களை வணங்கிக் கொண்டு சென்னப்பட்டனம் சென்றைடந்தார்.

சென்னையில் திருவாசகம், திருக்கோவையார் என்னுமிரண்டு நூல்களையும் பரிசோதித்து அவர் மாணக்கராகிய சதாசிவம்பிள்ளை பேராலே 1859 வைகாசி மாதம் வெளிப்படுத்தினார். வேறு பல நூல்களும் வெளியிடப்பட்டன. (ஸ்ரீலஸ்ரீ நாவலர் பெருமானால் பதிப்பிக்கப்பட்ட நூல்களின் பட்டியல் பின்னினைப்பு - ² ஆக இந்நாளின் இறுதியில் தரப்பட்டுள்ளது).

சிதம்பரத்திலே ஒரு பெரிய சைவ வித்தியாசாலை அமைக்க விரும்பி 1860 வைகாசியில் விக்கியாபனம் எழுதி வெளியிட்டார். ஆனால் போதிய பொருள் சேராததால் இவ்விந்தியப் யணத்தின் போது அவ்விருப்பம் நிறைவேறவில்லை.

நூல்கள் பதிப்பித்து வெளியிடும் வேலைகள் சென்னையில் அதிகரிக்கவே, பெரியதொரு அச்சியந்திரத்தை விலைக்கு வாங்கி, சென்னை தங்காலைத் தெருவில் அச்சகம் நிறுவி, அவ்வச்சகத்துக்கு முன்னர் யாழ்ப்பாணத்தில் நிறுவிய அச்சகத்துக்கு வைத்த அதே பெயரேயே - வித்தியானுபாவன யந்திரசாலை - குட்டினார். இவ்வச்சகம் இயங்க ஆரம்பித்தபின் ஏடுகளாக இருந்த பல நூல்களைப் பரிசோதித்து வெளியிட முடிந்தது.

இராமநாதபுர சமஸ்தானத்தைச் சேர்ந்த பொன்னுச்சாமித்தேவர் நாவலரது திறமையை அவர் பதிப்பித்த நூல்களாலறிந்து, வேறு

சில நூல்கள் அச்சிடப் பொருஞ்சுவி புரிய முன்வந்தார். அவருத வியுடன் திருக்குறள் பரிமேலழகர் உரையை 1860 ஜப்பாசிலிலும் திருக் கோவையார் நச்சினார்க்கினியர் உரையையும் தருக்கசங்கிரகம் அன்னம்பட்டியத்தையும் 1861 வைகாசியிலிலும் பரிசோதித்து அச்சிட்டு வெளிப்படுத்தினார். இவற்றிற்கு திருவாவடுதுறை ஆதீன மகாவித்து வான் மீனாட்சிசுந்தரம்பிள்ளை அவர்களும் அன்னாரது மாணவன் தியாகராசச்செட்டியார் அவர்களும் சிறப்புப் பாயிரம் வழங்கினர்.

திருமயிலாப்பூரில் அமைந்துள்ள திருவண்ணாமலை ஆதீனத்து ஆறுமுக தேசிகர், நாவலரைத் தமது திருமடத்துக்கு அழைப்பித்து அவர் திறமையையும் சைவ உணர்வையும் கண்டு மகிழ்ந்து தாம் தரித்திருந்த உருத்திர சஞ்சியத்தை ஞாபகச் சின்னமாக நாவலருக்கு அணிவித்துச் சிறப்புச்செய்தார்.

சென்னையிலிருந்து புறப்பட்டு பல தலங்களையும் வணங்கிக் கொண்டு சிதம்பர தரிசனம் செய்து கொண்டு திருவாவடுதுறை அடைந்து, சில நாட்டங்கினார். திருவாவடுதுறை ஆதீனத்தே நிரந்தர மாகத் தங்கியிருந்து சமயப்பணி ஆற்ற விடுக்கப்பட்ட அழைப்பை நாவலர் ஏற்கவில்லை.

திருவாவடுதுறையிலிருந்து திருநாகைக்காரோணம் வந்து, அங்கு சில நாட்ட தங்கி சைவப்பிரசங்கங்கள் செய்த பின் 1862 பங்குனியில் யாழ்ப்பாணம் திரும்பினார்.

19. சீதர்ப்பாந்தீஸ் பாடசாலை அமைக்கப் பொருள் ரேர்த்தல், சைவமார்க்கம் வைநிகமார்க்கத்தை விடச் சீற்ந்ததை நிறுவல் (1862 - 1863):

யாழ்ப்பாணம் திரும்பிய நாவலர், சிதம்பரத்தில் சைவப்பிரகாச வித்தியாசாலை ஸ்தாபிக்கப் பொருள் சேர்த்தற்காக 1862 வைகாசியில் வண்ணார்ப்பண்ணை சைவப்பிரகாச வித்தியாசாலையிலிலும் 1862 ஆடியில் பருத்தித்துறை சித்திவிநாயகர் கோவிலிலேயும் பிரசங்கித்தார். இருவிடங்களிலும் வந்திருந்தோர் பொருள் உபகரித்தனர். பருத்தித்துறை, புலோவியிலிருந்த சில வர்த்தகர்கள், தமது வியாபாரத்திலே இப்பாடசாலைக்கு ஒரு மக்கம் (அறப்பணிக்கு என வகுவிக்கப்படும் வரி) ஏற்படுத்திக் கொடுத்தனர்.

சமயப்பிரசங்கங்கள் செய்து கொண்டும் கல்விப்பணி ஆற்றிக் கொண்டும் சைவசமய நெறியில் வழுவாதொழுகிய நாவலர், சிவதீட்சை இல்லாதவர்களாகிய வைதிகப் பிராமணிடத்தே விடுதி வாங்குவதில்லை. இதனாற் கோபங்கொண்ட வைதிகப் பிராமணர்

கள் இவரையும் சிவாகமங்களையும் நிந்தித்தனர். சிவாகமநிந்தனையைப் பொறுக்கமாட்டாத நாவலர், 1863 மாசியில் சைவப்பிரகாச வித்தியாசாலையில் வேதம் பொது நூலென்றும் ஆகமம் சிறப்பு நூலென்றும் பிரமாணங்களுடன் பிரசங்கித்தார். இதன் விளைவாகச் சிவப்பிராமணர்களே மதிக்கப்பட்டனர். வைதிகப் பிராமணர்களுள் அநேகர், சிவதீட்சை பெற்றுச் சிவபூசை பண்ணிச் சிவாகம நெறி யிலே ஒழுகத் தொடங்கினார்கள். யாழ்ப்பாணமெங்கும் சிவாகம ஆராய்ச்சியும் சிவபூசைச் சிறப்பும் தேவார திருவாசக பாராயண ஓசையும், சிவபூசையின்போது ஒலிக்கும் மனியோசையும் பரவத் தொடங்கின.

20. ஜந்தாவது (இறந்த) இந்தியப்பயணம் (1863 - 1870):

அ) இராமநாதபுரத்தில் வரிசை (1864)

1863 மார்க்கிரி மாதம் வித்தியாசாலையையும் வர்த்தக சாலையையும் மு. தில்லைநாதபிள்ளை என்பவரிடம் ஒப்புவித்து விட்டு நாவலர் சென்னப்பட்டனம் போதற்குப் புறப்பட்டார். தைமாதத் திலே சேதுஸ்நானம் பண்ணிக் கொண்டு இராமநாதசுவாமியை வணங்கியபின் இராமநாதபுரம் சென்று அங்குள்ள திருவாவடுதுறை ஆதீனக் கிளைமடத்திலே சிறிதுகாலம் தங்கியிருந்தார். அச்சமயம் இராமநாதபுர சமஸ்தானத்துப் பொன்னுச்சாமித் தேவர், நாவலர் மறுக்கவும், தமது அரண்மனைக்கு மிகவும்வருந்தி அழைத்து பெஞ்சுவர வேற்பளித்தார். அங்கு ‘‘சைவசமயமே சமயம் சமயாதீதப் பழம் பொருளை’’ என்ற தாயுமான சுவாமி பாடலைப் பீடிகைபாகக் கொண்டு பிரசங்கித்தார்.

ஆ) மதுரையில் ஆசீர்வதிப்பு (1864)

இராமநாதபுரத்திலிருந்து திருவுத்தரகோசமங்களையில் வழி பட்டபின் மதுரை சென்று அங்குள்ள திருஞான சம்பந்தசுவாமிகள் ஆதீனத்திலே தங்கியிருந்தார். அங்கு மீனாட்சியம்மை சந்திதானத் திலே பிரசங்கித்துப் பாராட்டுகள் பெற்று மீனாட்சிக்கு அணிவிக்கப் பெற்ற பரிவட்டமும் பூமாலையும் அணிவிக்கப்பட்டு ஆசீர்வதிக்கப் பட்டார். கோவிலிலிருந்து மடத்துக்கு மங்கலவாத்திய வரிசைகளோடு அனுப்பிவைக்கப்பட்டார்.

இன்னுமோர் தடவை பிரசங்கமாரி பொழிந்த போது, மகா சந்திதானம் தமது திருச்செவிகளில் அணிந்திருந்த சுந்தர வேடங்களைக் கழற்றி நாவலருடைய செவிகளில் அணிவித்தார். சின்னச் சந்திதானம் தாம் அணிந்திருந்த ஆறு கட்டிகளைக் கழற்றி அணி

வித்து மரியாதை செய்தார்கள். மரியாதையை ஏற்றுக் கொண்ட நாவலர், ஆறு கட்டிகளைப் பின்னர் ஆதீனத்திடம் திரும்பக் கொடுத்துவிட்டார்.

இ) குன்றக்குடியில் பட்டணப் பிரவேசம் (1864):

மதுரையிலிருக்கும்போது, திருப்பூவணம், திருவேடகம், திருப் பரங்குன்றம் ஆகிய தலங்களை வணங்கிய பின்னர் திருப்புத்தூர் என்ற தலத்தையும் வணங்கிக் கொண்டு குன்றக்குடியில் அமைந்துள்ள திருவண்ணாமலை ஆதீன அழைப்பை ஏற்று அங்கு சிறிது காலம் தங்கியிருந்தார். அங்கு செய்த பிரசங்கத்தை மேச்சி நாவலர் அவர்களைப் பல்ககில் ஏற்றித் தம்பிரான்கள், ஒதுவார்கள் சூழ்ந்து வர சகல விருதுகள், மங்கல வாத்தியங்களுடன் பட்டணப் பிரவேசம் செய்வித்தார்கள்.

குன்றக்குடியிலிருந்து திருப்பெருந்துறை சென்று வணங்கி அங்குள்ள திருவாவடுதுறை ஆதீன மடத்துக் கட்டளைத் தம்பிரானால் உபசரிக்கப்பட்டபின் புதுக்கோட்டை சென்றார் அங்கிருக்கும் போது நாட்டுக் கோட்டை வர்த்தகர்களால் நெடுங்குடிக் கும்பாபி ஷேகத்திற்கு அழைக்கப்பட்டார், நெடுங்குடியிலும் அரிமளத்திலும் பிரசங்கங்கள் செய்தார். மீண்டும் புதுக்கோட்டைக்கு வந்து, அங்கி ருந்து புறப்பட்டு திருச்சிராப்பள்ளி, திருவாணக்கா, தஞ்சாவூர் முதலிய தலங்களை வணங்கிக்கொண்டு குட்பகோணம் வந்தார்.

நாவலர் கும்பகோணத்தில் தங்கியிருப்பதை அறிந்த திருவாவடுதுறை ஆதீனத்துப் பண்டார சந்திதிகள், மகாவித்துவான் மீணாட்சி சுந்தரம்பிள்ளை அவர்களையும் வேறுசில ஒதுவார்களையும் அனுப்பித் தமது மடத்துக்கு அழைத்து வந்து பிரசங்கங்கள் செய்வித்தும், சந்தேக நிலிர்த்தி பெற்றும் பாடம் கேட்டும் மகிழ்ந்தனர்.

ஈ) சீதர்பரம் சைவப்பிரகாச வித்தியாசாலை (1863 - 1864) :

திருவாவடுதுறையிலிருந்து திருப்புள்ளிருக்குவேணுர், சீர்காழி ஆகிய தலங்களை வணங்கிக் கொண்டு சிதம்பரம் வந்து சேர்ந்தார் சிதம்பரத்திலே அங்கு சில மாதங்களுக்கு முன்னே விலைக்கு வாங்கப்பட்டிருந்த நிலத்திலே 1863 ஆவணி மாதத்தில் வித்தியாசாலை கட்ட ஆரம்பித்தார். 1864 புரட்டாதியில் வேலைகள் நிறைவேறின. 1864 ஜூப்பி மாதம் “‘சிதம்பரம் சைவப்பிரகாச வித்தியாசாலை’” ஸ்தாபிக்கப்பட்டது. யாழ்ப்பாணம் பச்சிலலப்பற்றைப் பிறப்பிடமாகக் கொண்டவரும் ஏறத்தாழ இருபது வருடங்கள் சிதம்பரத்தில்

வாழ்ந்து வந்தவருமான காசிநாதபிள்ளை என்ற சிவபூசா துரந்தரா வித்தியாசாலை முகாமையாளராக நியமிக்கப் பட்டார்.

திருநாகைக்காரோணத்திற்கு சவாமி தரிசனத்திற்குச் சென்ற போது நாட்டுக்கோட்டை வர்த்தகர்கள் உபசரித்து சிதம்பர வித்தி யாசாலைக்குப் பொருஞ்சுதவி செய்தனர். திருவேட்டக்குடி, திருக்கடலூர் ஆகிய தலங்களையும் வணங்கிக்கொண்டு சிதம்பரம் திரும் பினர்.

2) சீவாமி நீந்தனை, சிவத்டைச் நீந்தனைகளைக் கண்டித்தல் (1865):

சிதம்பராலய பூசகருட்சிலர், சிவத்டைசையின்றிப் பூசை செய்வதை அறிந்து அது சிவாகம சம்மதமன்று என்பதை விளக்கி 1865 ஆம் ஆண்டு மார்கழித் திருவாதிரைத் தேர்த்திருவிழாவுக்கு முதல் நாளன்று சிதம்பர வித்தியாசாலையில் பிரசங்கம் செய்தார்.

கருங்குழி இராமவிங்கபிள்ளை என்பவர் (பின்னர் இராமவிங்கசவாமிகள், வள்ளலார் என அழைக்கப்பட்டவர்) திருமுறைகளை ஒதுக்கித் தாம் செய்த பாடல்களைப் பாராயணம் செய்யுமாறு மக்களைத் தூண்டுகிறார், அவற்றைத் திருவருட்பா என அழைப் பிக்கிறார் என்பதை அறிந்த நாவலர் அதனைச் சகிக்காது திருமுறைகளே சிவாலய நித்திய நைமித்தியங்களிலும் சிவபூசையின் போதும் ஒத்தகுந்தன எனப் பிரசங்கித்தார்.

3) சேக்கிழார் கோவிலுக்கு காணி (1866):

நாவலருக்கு மிகவும் பிடித்த நூல் பெரியபூராணம். பெரியபூராணத்தின் மீதும் அதனை இயற்றிய சேக்கிழார் மீதும் நாவலருக்கு அளவற்ற பக்தி, பெரியபூராணம் அரங்கேற்றப்பட்ட சிதம்பரத்திலே சேக்கிழாருக்குக் கோவில் அமைக்க விரும்பினார். சிதம்பரம் ஞானப்பிரகாசர் குளத்துக்கு வடக்குப் பக்கமாக (இப்போது 16. ஞானப்பிரகாசர் வடக்குத்தெரு என்ற முகவரியடைய) ஒரு நிலத்தை சேக்கிழார் கோவில் அமைக்கவென நாவலர் விலைக்கு வாங்கினார்.

(நாவலர் தமது சீவியகாலத்தில் அக்கோவிலை அமைக்க முடியாமற் போயிற்று. நாவலர் சிவபதமடைந்த பின் வித்துவசிரோமனி பொன்னம்பலவிள்ளை அவர்களால் சேக்கிழார் கோவில் கட்டிக் கும்பாபிஷேகம் செய்விக்கப்பெற்ற விபரம் பின்னினைப்பு - 3 ஆக இந்துஸ்தினில் இறுதியில் தரப்பட்டுள்ளது).

எ) முன்றாம் பாலபாடம் இரு நாள்களும் (1866):

நாவலர் தமது சைவப்பிரகாச வித்தியாசாலைகளுக்கு முன்றாம் பாலபாடம் (இந்நால் இப்போ நான்காம் பாலபாடம் என வழங்கப்படுகிறது) தேவை எனக்கண்டு அதனை எழுதி அச்சிட்டார். கந்த புராண வசனம், திருவிளையாடற் புராண வசனம், பெரிய புராண குசனம் ஆகியவற்றை எழுதி அச்சிற் பதிப்பித்துக் கொண்டிருந்தார். (முடிவு பெறாத வேலை) பெரிய புராண சூசனத்தில் அதிக கவனம் செலுத்தியதால் சர்வமெலிவு, நித்திரையின்மை, உணவில் வெறுப்பு ஏற்பட்டது. சில மாதங்கள் ஒம்வு எடுக்கும் நிர் ப்பந்தத்துக்கு உள்ளானார்.

பின், இராமநாதபுரம் பொன்னுச்சாமி தேவரது வேண்டு கோட்படி சேதுபுராணத்தை 1866 புரட்டாதியிலும் திருவாவடு துறை சிவஞான முனிவர் அருளிய இலக்கண விளக்கச் சூறாவளி, தொல்காப்பியச் சூத்திர விருத்தி ஆகிய இரண்டையும் சுவாமிநாத தேசிகர் அருளிய இலக்கணக் கொத்தையும் 1866 கார்த்திகை மாதத்திலும் அச்சிட்டு வெளியிட்டார். ஏட்டுப்பிரதியாயிருந்த கந்தபுராணத்தையும் வேறு பல நூல்களையும் பரிசோதித்து வெளியிட்டார்.

1866 மார்கழியில் சிதம்பரம் சென்று ஆர்த்திரா தரிசனம் கண்டு கொண்டு, சிதம்பரம் வித்தியாசாலையில் பிரசங்கங்கள் செய்த பின் சென்னை திரும்பினார்.

1867 இல் சென்னையில் சைவப்பிரசங்கங்கள் செய்வதிலும் நூல்கள் அச்சிட்டு வெளியிடுவதிலும் ஈடுபட்டார். இவ்வருடத்தில் யாழ்ப்பாணத்து சைவப்பிரகாச வித்தியாசாலைத் தலைமையாசிரியராயிருந்த திரு. மு. தில்லைநாதபிள்ளை காலமானார். அவரது இடத்திற்கு திரு. மா. வைத்தியவிங்கபிள்ளை நியமிக்கப்பட்டார்.

ஏ) திருநெல்வேலி நாட்டுப் பத்திரிகையியலா சபைக்கு தலைமை தாங்கியமை (1867):

சென்னையிலுள்ள சிவபக்தர்கள் சிலர் தொண்டை நாட்டிலுள்ள தேவாரம் பெற்ற சிவஸ்தலங்களைப் புனரமைக்க ஒரு பரிபாலன சபையை 1867 மார்கழியிலே ஏற்படுத்தினர். அச்சபைக்கு தலைமை தாங்கி சிவபுண்ணியம் பற்றி நீண்ட பிரசங்கம் செய்தார், 1868 மாசி மாதம் நடைபெற்ற சபையின் இரண்டாவது கூட்டத்திலும் நீண்டதொரு தலைமையுரை நிகழ்த்தினார்.

ஐ) ஷெலும் பல நூல்கள் வெளியிட்டமை (1868 — 1869):

உமாபதி சிவாச்சாரியார் அருளிச் செய்த கோயிற் புராண உரையை 1868 தெ மாதம் வெளியிட்டார். முன் பதிப்பித்த வேறு அநேக நூல்களை இரண்டாம், மூன்றாம், நான்காம் பதிப் பாகப் பதிப்பித்தார்.

மறைஞான சம்பந்த சிவாசாரியர் அருளிச்செய்த சைவசமய நெறி என்ற நாலுக்கு புத்துரை எழுதியும் தொல்காப்பியம் சேனா வரையர் உரையைப் பரிசோதித்தும் 1868 புரட்டாதியில் வெளியிட்டார். நாவலர் தமது மாணக்கராகிய சதாசிவம்பின்னை மூலம் பாரதம், கொலை மறுத்தல், வைராக்கியதீபம், வைராக்கிய சதகம், திருவுந்தேயார், தாயுமானசவாமி பாடல் முதலிய நூல்களைப் பரிசோதித்து வெளியிட்டார்.

ஓ) சிதம்பரத்தீல் வேநாகம பாடசாலையும் டடழும் நீறுவிச் சைவக்குருநார்கள், சைவப்பிரசாரநார்கள், சைவாசிரியர்களை ஒருவாக்கும் முயற்சி (1868):

“தமிழ்க் கல்வியும் சைவசமயமும் அபிவிருத்தியாவதற்குக் கருவிகள் முக்கிய ஸ்தலங்கள் தோறும் வித்தியாசாலைகள் ஸ்தா பித்தலும் சைவப்பிரசங்கம் செய்வித்தலுமே. இவற்றின் பொருட்டு கிரமமாகக் கற்று வல்ல உபாத்தியாயர்களும் சைவப் பிரசார கர்களும் வேண்டப்படுவார்கள்” என்பதை நன்குணர்ந்திருந்த நாவலர், சிதம்பரத்தில் மிகப் பெரியதோர் பயிற்சிப் பாடசாலையைத் தொடங்க முயற்சித்தார்.

இப்பாடசாலை கத்தோலிக்கரின் செமினநிகளையும் புரட்டஸ் தாந்தரின் மத சாத்திரக் கல்லூரிகளையும் போன்றதாக இருக்க வலண்டுமென விரும்பினார்.

இதுபற்றி 1868 சித்திரையில் சைவமக்களிடம் பொருஞ்சுதவி கேட்டு மிக உருக்கமான விண்ணப்பம் ஒன்றை வெளியிட்டார். இவ்வுத்தமோத்தம தருமத்தின் பொருட்டு எண்பதினாயிரம் ரூபாவை மக்களிடம் எதிர்பார்த்தார். இப்பாடசாலையில் உணவு, உடை, புத்தகம் மற்றும் தேவைகள் எல்லாம் இலவசமாக வழங்கப்படுமெனவும் மாதமொன்றுக்கு எழுநாறு ரூபா தேவைப்படுமெனவும் மதிப்பிட்டிருந்தார். போதிய பொருள் சேராமையால் இத்திட்டம் கைகூடவில்லை.

ஓ) போலியருட்பா மறுப்பு (1868):

கருங்குழி இராமலிங்கபிள்ளை (வள்ளலார்) தாம் பாடிய பாடல்களைத் திருமுறைகளுடன் ஒப்பிட்டு, சில ஆஸய உற்சவங்களிலே திருமுறைகளுக்குப் பதிலாகத் தமது பாடல்களைப் பாடு விப்பதைக் கண்ட நாவலர் கொதித்தெழுந்தார்.

1868 மார்கழியில் இராமலிங்கபிள்ளையையும் அவருடைய பாடல்களையும் கண்டித்துப் போலியருட்பா மறுப்பு என ஒரு நால் எழுதி அதனை மாவண்டுர்த் தியாகேச முதலியாரைக் கொண்டு வெளிப்படுத்தினார்.

1869 முற்பகுதியில் “தமிழ் நாட்டில் வாழும் சைவசமயி களுக்கு” என்ற தலைப்பில் விடுத்ததோர் விஞ்ஞாபனத்தில் சைவ சமய விருத்தியின் பொருட்டு முயலும் தமக்கு சைவசமயிகளா லேயே அவமதிப்பும் இடையூறும் செய்யப்படுவது குறித்து விசனித் தார். சைவசமய விருத்தி யில் தாம் ஈடுபடச் சிவபெருமான் கருணை கூர்ந்ததே தாம் பெற்ற பெருஞ் செல்வம் எனக் கூறினார்.

ஓ) பொய்வழகு (1869 — 1870):

1869 ஆணியில் சிதம்பரம் ஆணித் திருமஞ்சனம் தரிசித்துக் கொண்டு யாழ்ப்பாணம் திரும்பும் நோக்கத்துடன் சென்னையிலிருந்து சிதம்பரம் வந்து சேர்ந்து தங்கியிருந்தார். அப்போது சைவாகம விடயமாகவும் சிவதீட்சை விடயமாகவும் நாவலர் தெரிவித்த சில கருத்துக்களால் மனம் பேதித்திருந்த சில தீட்சிதர்கள், வள்ளலாரைக் கொண்டு நாவலரை இகழுவிக்கும் நோக்குடன் சிதம்பராலயத்தில் 1869 ஆணி உத்தரத்தன்று ஒரு கூட்டம் கூட்டினார்கள். அங்கு நாவலரைப் பலவாறாகத் தூவித்து விட்டு, நாவலர் தம்மை அடித்ததாக மஞ்சக்குப்ப நீதிமன்றத்தில் வழக்குத் தொடுத்தார்கள். இவ்வழக்கில் வழக்காளிகளுக்கே அபராதம் விதிக்கப்பட்டது.

21. யாழ்ப்பாணம் தீருப்புதல் (1870):

சிதம்பர வழக்குக் காரணமாக எட்டு மாதம் வரை நாவலர் சிதம்பரத்தில் இருக்க வேண்டி ஏற்பட்டது. வழக்கு முடிந்த பின்னர் சிதம்பரத்தினின்றும் மாழூரம் வந்து தருமபுர ஆதின கர்த்தர் வேண்டுகோளை ஏற்று அங்கு இருபது நாள் தங்கியிருந்து

அங்கும் கொட்டாரத்திலும் சைவப்பிரசங்கம் செய்தார். பின் மாழூரத்தை விட்டகன்று திருவிடைமருதூர், திருவேட்டங்குடி ஆகிய தலங்களை வழிபட்டுக்கொண்டு காரைக்கால் வந்தார். அங்கும் பிரசங்கம் செய்தபின் வேதாரணியம் வந்து சேர்ந்து வேதாரண்யேஸ்வரர் திருக்கோவிலிலும் பிரசங்கம் செய்த பின் கோடிக்கரை வழியாக 1870 ஆம் ஆண்டு மார்ச் மாதத்தில் யாழிப்பாணம் வந்து சேர்ந்தார்.

நாவலர் யாழிப்பாணம் திரும்புவதை அறிந்த சைவமக்கள் விதிகளையெல்லாம் அலங்கரித்து பூரண கும்பம் வைத்து விளக்கேற்றி, நாவலரைப் பூம்பல்லக்கில் ஏற்றி மங்கல வாத்தியங்களுடன் சைவப்பிரகாச வித்தியாசாலைக்கு அழைத்து வந்து பெரு வரவேற்ற பளித்தனர்.

சில வருடங்களுக்கு முன் “யாழிப்பாணத்தினாலே உவாந்திக்கப்பட்ட அசுசிப் பிராணியாகிய நான்” என நாவலர் கூறுமள வுக்கு அசௌகரியங்களை அவருக்குச் செய்த யாழிப்பாணம், இப்போ நாவலரின் கல்விப் புலமையையும், சமயச் சீர்திருத்த நோக்கங்களையும் எவர்க்கும் அஞ்சாத நேரமையையும், சமுதாயத் தொண்டினையும் ஒப்புக் கொள்ளத் தொடங்கி விட்டதை 1870 ஆம் ஆண்டு யாழிப்பாண மக்கள் நாவலரை வரவேற்ற முறை உணர்த்தியது

22. சைவருநூர்கள், பிரசாரகர்கள் பயிற்சிக் கல்லூரி நெறுவ மீண்டும் முயற்சி (1870):

1870 ஆம் ஆண்டு நாவலர் கோப்பாயில் ஒரு வித்தியாசாலையை ஆரம்பித்துத் தமது செலவில் நடத்தினார். தமிழ் நாட்டிலும் யாழிப்பாணத்திலும் பல செல்வந்தர்கள் தங்கள் ஊர்களிலே வித்தியாசாலைகள் ஆரம்பிக்கும்படி வேண்டிக் கொண்டனர். அவற்றை நடத்தப் பொருஞ்சுவி செய்ய பலர் முன் வந்தார்கள். சைவ ஆதீனங்கள் தங்கள் நிருவாகத்திலுள்ள ஆலயங்களில் சைவப்பிரசாரகர்களை நியமித்து வேதனம் கொடுத்து சைவப் பிரசங்கங்கள் செய்விக்க உடன்பட்டார்கள். ஆனால் இவ்வேண்டுகோள்களை ஏற்று உதவ, போதிய ஆசிரியர்களும் சமயப் பிரசாரகர்களும் இருக்கவில்லை. ஆகவே தாம் சிதம்பரத்தில் ஆரம்பிக்க விரும்பிய சைவக்குருமார்கள், பிரசாரகர்கள், ஆசிரியர்கள் பயிற்சிக்கல் லூரியை உருவாக்க உதவுமாறு யாழிப்பாணத்திலிருந்து 1870 ஆம் ஆண்டு மீண்டுமொரு விண்ணப்பத்தை அச்சிட்டு வெளியிட்டார். ஊர்கள் தோறும் சபை கூட்டி பிரசங்கம் செய்து பொருஞ்சுவி கோரினார்.

இந்தப் பெருமுயற்சி கைகூடுமுன் நாவலர் சிவபதமடைந்து விட்டார்.

23. வண்ணாரியன்னைச் சைவ

ஆங்கில வீந்தியாசாலை ஸ்தாபிதம் (1872):

1871 ஆம் ஆண்டில் வண்ணாரியன்னையில் யோன் கிள்ளர் என்பவர் நடத்திய வெஸ்லியன் ஆங்கிலப் பாடசாலையில் சைவ மாணாக்கர் விபூதி அணிந்து சென்றமைக்காகப் பாடசாலையிலிருந்து வெளியேற்றப்பட்டனர். அப்பிள்ளைகளின் நன்மை கருதிய நாவலர், சைவ ஆங்கிலப் பாடசாலை ஒன்றை வண்ணாரியன்னையில் 1872 ஆம் ஆண்டு தை மாதத்தில் நிறுவி நடத்தினார். நிதி சொதியின்மையால் இப்பாடசாலை நான்கு ஆண்டுகளே நடைபெற்றது.

யாழ் ப்பாண த் தி லே கொழும்புத்துறை, கந்தமடம், பருத்தித்துறை, மாதகல், புலோலி, இனுவில் முதலிய பற்பல இடங்களில் நாவலரின் தூண்டுதலினாலே அநேக சைவத்தமிழ் வித்தியாசாலைகள் ஸ்தாபிக்கப்பட்டன.

24. யாழ்ப்பாணச் சமயநிலை (1872):

1872 ஜூப்பசி மாதத்தில் தாம் அதுவரை பெற்ற அனுபவத் தால் அறிந்த உண்மைகளைத் திரட்டி எழுதி அதற்கு “யாழ் ப்பாணச் சமயநிலை” எனப் பெயர் தந்து வெளிப்படுத்தி னார். அந்தநூலிலும் பிறிதோர் அறிக்கை மூலமும் மாதோட்டத்தின் ஒரு பகுதியில் “மறைந்து ஒரு மருந்து இருக்கிறது; ஒரு தேன் பொந்து இருக்கிறது; ஒரு திரவியம் இருக்கிறது” என்று திருக் கேதீச்சரத் திருத்தலத்தில் எழுந்தருளிய திருக்கேதீச்சரநாதனை இலங்கை மக்களுக்கு நினைவுட்டினார். அரசினருக்காகிவிட்டிருந்த கோவில் அமைந்திருந்த நாற்பது ஏக்கர் நிலத்தை அரசினரிட மிருந்து மீளப்பெற்று அங்கு கோவிலை முன்போலக் கட்ட வேண்டும் என்று ஆசைப்பட்டார். அந்திலத்தைத் தரும்படி அரசினருக்கு விண்ணப்பம் செய்தார். அவரது முயற்சி பலனைக்கவில்லை.

(நாவலர் சிவபதமடைந்து பதினான்கு ஆண்டுகளின் பின் 13-12-1893 ஆம் நாள் திருவாளர் ராம. அரு. பழநியப்பச் செட்டியார் அவர்கள் இலங்கைச் சைவ மக்கள் சார்பாக இந்திலத்தை ஏதத்தில் விலைக்கு வாங்கியது மூலம் நாவலரின் கனவு நனவாகியது).

25. நல்லூர் கந்தசுவாமி கோவில் (1873 - 1876):

நல்லூர்க் கந்தசுவாமி கோவில் மூலஸ்தானத்தில் தூபியில்லா திருத்தல், மூலமூர்த்தி கல்லாலான சுப்பிரமணிய மூர்த்தமாயில் லாது வேல் வைத்திருத்தல், தேர்த்திருவிழாவுக்கு முதல்நாள் மிருகபவி நடைபெறல் போன்றவை ஆகம விதிமுறைக்கு மாறா னவை என 1847 ஆவணி மாதத்தில் அப்போதைய ஆலய நிருவாகி யாகவிருந்த இரகுநாத மாப்பாண முதலியசருக்கு எடுத்துக்கூறி, ஆலயத்தை ஆகமமுறைப்படி கட்டுவிக்குமாறும் மிருகபவியை நிறுத்துமாறும் நாவலர் கேட்டுக் கொண்டார். முதலியார் அதற்கு இசையவில்லை. அதனால் அக்காலமுதல் தல்லூர்க் கந்தசுவாமி கோவிலுக்கு நாவலர் செல்லுவதில்லை. 1848 ஆம் ஆண்டு தை மாதம் வண்ணார்பண்ணையில் செய்த பிரசங்கத்தில் நல்லூர் கந்தசுவாமி கோவில் நிர்வாகக் குற்றங்களைக் கண்டித்துப் பேசி னார்.

1872 ஆம் ஆண்டு ஆணி மாதம் அப்போது ஆலய நிருவாகி யாகவிருந்த கந்தையமாப்பாணர் தமது கோவிலில் தெய்வானையம்மை திருமணப் படலத்துக்குப் பயண சொல்ல வருமாறு நாவலரை அழைத்தார். நாவலர், சிவாகம விதியில்லாத கோயிலுக்கு வரமாட்டேன் என மறுத்து விட்டார். கோவில் நிருவாகி நாவலரது எண்ணப்படி கோவிலை நடத்துவதற்குச் சம்மதம் தெரிவித்து நாவலரை அழைத்துக் கொண்டார். நாவலர் கந்தபுராணத்திற்குப் பொருள் சொல்லி முடித்த பின் கோவிலில் உள்ள குற்றங்களை எடுத்துக் கொல்லிப் பிரசங்கித்தார். குற்றங்களை நிவர்த்திக்க இணக்கிய ஆலய நிருவாகி, ஆங்கிரச (1873) தை மாதம் ஏழாம் நாள் கோவிலில் ஒரு பெரிய சபை கூட்டினார். அக்கூட்டத்தில் நாவலர் பங்குபற்றிச் சுப்பிரமணியக் கடவுளுடைய இலக்கணங்கள் பற்றியும் கோவில் கட்டப்படவேண்டிய முறை பற்றியும் பிரசங்கம் செய்தார். அக்கூட்டத்தில் மூலஸ்தானத்தைக் கருங்கல்லால் கட்டி சுப்பிரமணியரைப் பிரதிட்டை செய்ய ஆறாயிரம் ரூபா வரை கையொப்பம் சேர்ந்தது. நாவலர் தமிழ்நாடு கருவூரிலிருந்து மூவாயிரம் ரூபாவுக்கு கருங்கற்களும் எடுப்பித்துக் கொடுத்தார்.

06-06-1874 ஆம் ஆண்டு சுப்பையர் கார்த்திகேய ஜயர் என்பவர் (1968 ஆம் ஆண்டில் நாவலர் மணி மண்டபம் அமைத்து நாவலர் சிலை நிறுவப்பட்ட) ஜந்து பரப்பும் பண்ணிரண்டு குளிய முடைய அம்மையன்வளவு என்ற நல்லூர்கந்தசுவாமி கோயிலுக்கு அருகே அமைந்துள்ள காணியை அங்கு ஒரு சைவ மட்டாலயம்

அமைத்து சிவபூசைகள், மகேஸ்வர பூசைசள், சிவபுராண படனங்கள், திருமுறை ஒதல், சைவப் பிரசங்கங்கள் ஆகியன நடைபெறச் செய்யும் நோக்குடன் நாவலரிடம் கையளித்தார். அக்காணியில் வண்ணார் பண்ணையைச் சேர்ந்த த. இராகவப்பிள்ளை, கு. செல்வநாயகம்பிள்ளை என்னுமிருவரின் உதவியுடன் கட்டப்பட்ட மடாலயத்தில் 1874 வைகாசி மூலத்தன்று திருஞானசம்பந்தர் குரு பூசையும் கோவில் வசந்தமண்டபத்தில் பிரசங்கமும் நாவலரால் நடத்தப்பட்டது.

1874 ஆம் ஆண்டு ஆவணி மகோற்சவத்திற்கு, திருவாவடுதுறையிலிருந்து சில ஒதுவார்களை அழைப்பித்து, சுவாமி வீதி வலம் வரும் போது சுவாமிக்குப் பின்னாக அவர்களைக் கொண்டு தேவாரம் ஒதுவித்தார். தாழும் விழுதி உத்தானங்கு செய்து, திரிபுண்டரம் தரித்து தலையிலே சிரமாலையும் கழுத்தில் கண்டிகையும் கையில் பொத்திரமும் தரித்து எவருக்கும் பக்தியை விளைவிக்கத் தக்க சிவவேடப் பொவிவோடு திருக்கூட்டத் தலைவராக நாவலர் விளங்கினார். மடாலயத்தில் ஒதுவார்களுக்கும் உள்ளுர்ச் சைவர்களுக்கும் மகேஸ்ர பூசைகள் நடைபெற்றன. பக்தி வெள்ளம் கரை புரண்டது.

யாருடைய கண் பட்டதோ? சைவ சமூகம் செய்த தவக்குறைவோ? தேரூக்கு முதல் நாள் ஒரு அசம்பாவிதம் நடைபெற்றது. கோவில் நிருவாகி தான் கொடுத்த வாக்கைமீறி தேரூக்கு முதல் நாள் - சப்பரத்திருநாளில் - தேர்மூட்டுப் பறிக்கும்போது, துட்டர் சிலரது சொல்லைக்கேட்டு, ஆடு வெட்டப்பட அனுமதித்துவிட்டார். அச்செய்தி நாவலரது காதுக்கு எட்டியவுடன், அவர் மடத்திலிருந்து வெளியேறினார். அதன் பின் அவர்நல்லூர் கோவி லுக்குப் போவதை மீண்டும் நிறுத்திக்கொண்டார்.

1875 ஆடியில் ஒன்றும் 1875 ஆவணியில் ஒன்றுமாக “நல்லூர் கந்தச்வாமி கோவில்” என்ற தலைப்பில் இரு பத்திரங்களை எழுதி வெளியிட்டார். நிற்சிங்கசேனாதிராச முதலியார், சம்பந்த நாத முதலியார் என்னும் இருவர் அக்கோவில் நிருவாகிமேல் பதி னொரு குற்றச்சாட்டுகளை எழுதிக்கொடுத்தனர். இதை வைத்துக் கொண்டு, நாவலர் 1876 மார்கழியில் வண்ணார் பண்ணை சிவன் கோவிலில் ஒரு பெருங்கூட்டம் கூட்டி அக்குற்றச்சாட்டுக்களை ஒவ்வொன்றாக விசாரணை செய்தார். எல்லாக்குற்றச்சாட்டுக்களும் உண்மையெனக் காணப்பட்டது. ஆகவே கோவில் நிருவாகியை விலக்குவதற்கு ஒரு வழக்குத் தொடரவும், பின் அக்கோவிலை நடத்தவும் ஒரு சபை அக்கூட்டத்தில் நீயமிக்கப்பட்டது. இச்சபை

யார் கோவில் நிருவாகி மேல் வழக்குத் தொடர்ந்தனர். (இவ் வழக்கு விசாரணைக்கு எடுத்துக் கொள்ளப்படுமுன் நாவலர் சிவபதமடைந்தார். நாவலர் தொடங்கிய வழக்கின் பேராக 10-06-1929 ஆம் ஆண்டு இக்கோவில் பொதுக் கோவில் என்றும் நிருவாகி நீதிமன்றுக்குக் கணக்குக்காட்ட வேண்டுமென்றும் தீர்ப்பளிக்கப்பட்டது.)

26. நூல்களுக்கு உரையியறுதல், பர்சோநித்துத் தீர்த்தல், புதிய நூல்கள் ஏற்றுதல் (1875 — 1878)

1875 க்கும் 1878 க்கும் இடைப்பட்ட காலத்தில் நன்றால் விருத்தியுரை (2 ஆம் பதிப்பு), நெடடதவரை, திருவிளையாடற் புராணம், நன்றாற் காண்டிகையுரை முதலிய நூல்களைத் திருத்து வதிலும் சிவபூசா விதி, முன்றாம் அநுட்டான விதி, குருசிஷ்யக் கிரமம், பூசைக்கு இடம்பண்ணும் விதி, சிராத்த விதி, தருப்பண விதி, போசன விதி, தமிழ் அகராதி, தமிழ் சமஸ்கிருத அகராதி-தமிழ் - ஆங்கில அகராதி முதலிய நூல்களை எழுதுவதிலும் சைவப் பிரசங்கங்கள் செய்தவிலும் நாவலர் ஈடுபட்டார்.

27. கண்சித் தொட்டித்தரும் (1877)

1876 இல் யாழிப்பாணத்தில் மழை மிகக் குறைவாகப்பெய்தது. குளம், கேளிகள் நீரின்றி வரண்டன. தானியப் பயிர்களும் பணப் பயிர்களும் கருகின, காலரா நோய் மக்களை வருத்தியது. உணவுப் பொருட்களின் விலை நான்கு, ஐந்து மடங்காக அதிகரித்தது. இத் துண்பச் சூழ்நிலையைக் கண்டும், அக்கால அரசு அதிகாரி கள் வாளாவிருந்தனர். மனிதாபிமானம் படைத்த நாவலர் இக்காலத் தில் சிறந்த சமூகத்தொண்டராக விளங்கினார். சமய வேறுபாடின் றிப் பணியாற்றினார்:

1877 ஆம் ஆண்டு ஆடித்திங்கள் மூன்றாம் நாள் தொடக்கம் நாள்தோறும் வண்ணொர்பண்ணை சிறாம்பியடியில் வராழ்ந்த திரு. வைத்தியநாதர் பொன்னம்பலம் என்பவரின் தென்னந்தோட்டத்தில் கஞ்சி சமைத்து ஏழைகளுக்கு வழங்கப்பட்டது. கஞ்சி உணவு பெரிய தொட்டியில் இடப்பட்டு உபகரிக்கப்பட்டதால் கஞ்சித் தொட்டி என இத்தருமம் அழைக்கப்படலாயிற்று.

இத்தருமம் 1878 தை வரை ஏழு மாதம் நடைபெற்றது. பின்னர் நல்ல மழை பெய்து தானிபம் விளைந்தமையால் தரும நிறுத்தப்பட்டது. (இத்தருமமத்துக்கு சேர்ந்த பணத்தில் யிகுதியாகவிருந்த எழுநூறு ரூபா வரையிலான பணம் யாழிப்பாண ஒவியன்றல் வங்கி யில் கட்டப்பட்டிருந்தது அதற்கு என்ன வாகிற்றோ அறியோம்).

இச்சமயத்தில் துவையினம் (W. C. Twynam) என்பவர் யாழ்ப் பராண அரசாங்க அதிபராக இருந்தார். காலரா நோயாளிகளுக்கெல்லாம் அங்கங்கே கொட்டில்கள் போட்டு அங்கு அவர்களை வைத்து தகுந்த உணவு, மருந்துகள் கொடுக்கும்படி அரசு உத்தரவு செய்தும், அரசு அதிபர் அதில் அதிக கவனம் செலுத்தவில்லை. இதைக்கண்ட நாவலர், தமது சைவப்பிரகாச வித்தியாசாலையில் ஒரு கூட்டம் கூட்டினார். அதில் ஒரு விண்ணப்பம் எழுதி, 1878 சனவரி மாதம் தேசாதிபதி சேர் லோங்டன் யாழ்ப்பாணம் வந்த போது அவரை ஒரு தூதுக்குமுவாகச் சந்தித்து விண்ணப்பத்தைக் கொடுத்தார். தூதுக்குமுவுக்கு நாவலரே தலைமை தாங்கினார்.

28. விதை நெல் பெற்றுக் கொடுக்க முயன்றலை (1877):

1876 இல் மழையில்லாது போகவே யாழ்ப்பாணத்தில் பஞ்சம் ஏற்பட்டது. 1877 இல் மழை பெய்ததாயினும் உழவர்களிடம் விதை நெல் இருக்கவில்லை. அதனால் மக்கள் அல்லற் பட்டனர்.

நாவலர் சட்ட நிருபண சபையில் தமிழ்ப்பிரதிதியாக விளங்கிய சேர். முத்துக்குமாரசுவாமியின் உதவியுடன் யாழ்ப்பாண மக்களுக்கு விதை நெல் பெற்றுக்கொடுக்க முயன்றார். விதை நெல் கொடுக்குமாறு அரசாங்கம் யாழ்ப்பாண மரகாண அதிபருக்குக் கட்டளையிட்டது. ஆனால் விதை நெல் வழங்கப்படவில்லை.

அப்போதைய யாழ்ப்பாண அரசாங்க அதிபர் துவைனம் துரையின் கீழ் நடக்கும் ஊழல் நிருவாகத்தை அம்பலப்படுத்தும்படி நாவலர் மக்களைத் தூண்டினார். அச்சமயம் “சமயம்! சமயம்!!”, “இது நல்ல சமயம்” என்ற தலைப்புகளில் இலங்கைநேசன் பத்திரிகையில் ‘இரக்கம்’ ‘கருணை’ என்று புணைபெயரில் கடிதங்கள் எழுதினார்.

சேர். முத்துக்குமாரசாமி சட்ட நிருபண சபையில் இது பற்றிக் கேள்வி கேட்டார். அதற்கு கொலோனியல் செயலாளர் (Colonial Secretary) கொடுத்த பதில் திருப்தியாயிருக்கவில்லை.

பொது நன்மை கருதிய நாவலர் அப்போதைய யாழ்ப்பாண அரசாங்க அதிபர் துவைனம் துரையினது ஊழல் நிர்வாகத்தை அம்பலப்படுத்தி இலங்கை நேசன் 1877 கார்த்திகை 28 பதிப்பில் எழுதியவை நாவலர் ஒரு பொது நன்மையை விரும்பிய தைரிய முடைய தகுந்த தொண்டரென்பதற்குச் சான்றாகும். நாவலர் வேளாண்மை வளர்ச்சிக்கு அயராது உழைத்தவர்.

நாவலர் விதை நெல் பெறாதோர் பற்றிய விபரங்களைத் தயாரித்து சேர். முத்துக்குமாரசுவாமிக்கு அனுப்பினார். (இவை பற்றிய

செய்திகளையும் கடிதங்களையும் 1877 கார்த்திகை, மார்கழி மாதங்களில் வெளியான இலங்கைநேசன் பத்திரிகைகளில் காணலாம்).

அச்சமயம் இலங்கையின் கவர்னராகவிருந்த சேர். ஜேப் ஸ் லோங்டன், மக்களின் குறை கேட்க யாழ்ப்பானம் வந்தார். நாவலர் கவர்னரைச் சந்தித்துப் பாதிக்கப்பட்ட மக்கள் சார்பில் 15-01-1878 திகதியிட்ட மனு ஒன்றைக் கொடுத்து திரு. துவெனம் அவர்களை யாழ்ப்பானத்திலிருந்து வேறிடத்திற்கு மாற்றுமாறு கேட்டுக்கொண்டார். இது ஏற்றுக்கொள்ளப்படவில்லை.

கவர்னருக்கு நாவலர் கொடுத்த மனுவில் யாழ்ப்பானத்தில் அப்போ வாழ்ந்த பல பெரியார்கள் கையொப்பமிட்டிருந்தனர். அவ்வாறு மனுக்கொத்தத்துற்காக “உதயதாரரை” பத்திரிகை இவர்களை அயோக்கியர்கள் எனக்கண்டித்து எழுதியது. இதற்கு நாவலர் தமது மனுவிற்கையொப்பமிட்ட ஒவ்வொருவரினதும் பெருமையைச் சுருக்கமாகச் தந்து, சனங்களுடைய பணத்தைக் கொண்டு, நடத்தப்படுகிற “உதயதாரரை” தன் கடமையைச் செய்யாது துவெனம் துரைக்குச் சார்பாகவும் சனங்களுக்கு மாறாகவும் பொய்வார்த்தை பேசுவதைக் கண்டித்து “வெகுசனத்துரோகம்” என்ற கண்டனத்தை 1878 ஆம் ஆண்டில் வெளியான இலங்கைநேசன் பத்திரிகையில் ஆப்தன் என்ற புனைபெயரில் வெளியிட்டார்.

29. யாழ்ப்பான மட்டக்களப்பு

வர்த்தங் வேளாண்மைச் சங்கம் (1877 - 1879)

1872 முதல் 1877 வரை இலங்கைத் தேசாதிபதியாக இருந்தவர் சேர். வில்லியம் கிரேக்ரி (Sir William Greygory). இவர் சுதேசிகளைப் பொருளாதார ரீதியில் முன்னேற்ற ஆர்வம் கொண்டார். அதற்கு ஒரு திட்டம் வகுத்தார். அச்சமயம் திருகோணமலை மாவட்டத்தைச் சேர்ந்த கந்தளாய்ப் பகுதி காடாக இருந்தது, கந்தளாய்க் குளத்துக்கு அண்மையில் உள்ள காணிகளை அந்தியர் பெற்றுப் பெரும் இலாப மீட்டினர். தேசாதிபதி கிரேக்ரி நீர்ப்பாசன வசதியுள்ள 23,000 ஏக்கர் காட்டு நிலத்தைத் தமிழ் மக்களுக்கு விற்க முன்வந்தார். அவரது பேருக்கத்தால் யாழ்ப்பான, மட்டக்களப்பு வர்த்தக வேளாண்மைச் சங்கம் (The Jaffna and Batticaloa Commercial and Agricultural Company Limited) என்ற பெயருடன் சங்கம் ஒன்று நிறுவப்பட்டது. இச்சங்கம் பங்கொண்டு பத்து ரூபா வீதம் முப்பத்னாயிரம் பங்குகளை விற்கும் உரிமை பெற்றிருந்தது. இப்பங்குகளில் நாவலர் அவர்களும் திரு. ரா. ம. சி. த. முத்துக்கருப்பன் செட்டியாரும் சேர்ந்து இரண்டாயிரம் ரூபா கட்டி இருந்தாறு பங்கு

பெற்றார்கள். இருநாறு பங்கு வாங்கியதால் நாவலர் சங்க உறுப்பினராகத் தெரிவானார். இந்தச் சங்கம் பற்றியும் இதனால் ஏற்படும் பொருளாதார உயர்வு பற்றியும் இலங்கைநேசன் பத்திரிகை மூலம் விளம்பரம் செய்து ஏனையோரையும் சங்கத்தில் சேரும்படி தூண்டினார். இதுபற்றி 1877 மார்க்கிரி 15 ஆம் திங்கி தமது சைவப்பிரகாச வித்தியாசாலையில் பிரசாரக் கூட்டமொன்று நடாத்தினார். பின்னரும் கூட்டங்கள் நடைபெற்றன. நாவலர் சிவபதமஸ்தந்த பின்னரும் சிறிது காலம் இச்சங்கம் இனிது நடைபெற்றது.

(இச்சங்கத்தில் நாவலர் பெற்ற 200 பங்குகள் அவருக்குப் பின் எவருக்கு அளிக்கப்பட்டன என்பது பற்றிய தகவல் இல்லை.)

30. இழிமொழித் திமிர தீபிகை சன்டமாருந்து (1878)

சி. வெ. தாமோதரம்பிள்ளை அவர்கள் சைவமகத்துவம் என்ற நூலை எழுதினார். இந்நாலுக்கு எதிராகக் கத்தோலிக்கப் பாது காவலன் என்ற பத்திரிகை கயில் “‘சைவமகத்துவதிமிரபானு’” * “‘சைவமகத்துவதிக்காரம்’” முதலிய கட்டுரைகள் தொடர்ந்து வெளிவந்தன.

நாவலரின் மாணாக்கரும் வண்ணார்பண்ணைச் சைவப்பிரகாச வித்தியாசாலை ஆசிரியருமாகிய காசிவாசி செந்திநாதையர் கிறிஸ்தவ கத்தோலிக்க சமயவாதிகளை எதிர்ப்பதில் நாவலருக்கு உறுதுணையாயிருந்தார். நாவலரும் செந்திநாதையரும் 1877 இல் தொடங்கப்பட்ட இலங்கைநேசன் பத்திரிகையில் நிறைந்த புலமையுடன் எழுதி வந்ததுடன் பொது மக்களைக் கவரும் வகையில் சொற்பொழிவாற்றி வருவதையும் கண்ட கத்தோலிக்க சமய வாதிகள், தென்னிந்தியாவிலிருந்து அருளப்ப முதலியார் என்னும் வித்து வானை யாழிப்பாணத்துக்கு அடி முத்து வந்து, அவ்வித்துவானது துணையுடன் சைவத்தையும் நாவலரையும் அவரைச் சார்ந்தோரையும் வன்மையாகக் கண்டிக்கத் தொடங்கினர். இவர்களது கண்டனங்களைப் பொறுக்கமாட்டாத நாவலர் செந்திநாதையரைக் கத்தோலிக்க விசப்பாண்டவரை வாதத்துக்கு அழைக்கும் விளம்பரம் ஒன்றினை இலங்கைநேசன் பத்திரிகையில் வெளியிடுமாறு தூண்டினார். செந்திநாதையர் விளம்பரம் 1878 ஆணி 13 இலங்கைநேசனில் வெளியாகிற்று.

செந்திநாதையரின் விளம்பரத்திற்கு பதின்மூன்று நாட்கள் கழித்து வெளிவந்த கத்தோலிக்க பாதுகாவலனின் கோப்பாய் மாணாக்கன் என்ற புனைபெயரில் ஒரு பதில் வெளிவந்தது. அப்பதில் இழிமொழித் திமிர தீபிகை என்ற மகுடமிட்டு வெளியானது.

அதனைக் கண்ணுற்ற நாவலர் அவ் விழிமொழித் திமிர தீபிகையிலென்ற தகர்க்கும் சண்டமாருதம் ஒன்றினை “வண்ணைநடு” என்ற புனைபெயரில் எழுதி இலங்கைநேசன் 1878 ஆணி 29 பதிப்பில் வெளியிட்டார். இக்கண்டனம் நாவலரும் செந்திநாதையரும் விவிலிய நூல் முழுவதையும் கிறிஸ்தவ மதம் குறித்து மேனாட்டார் எழுதிய நூல்களையும் மிக ஆழமாகக் கற்றிருந்தார்கள் என்பதற்கு நல்ல சான்றாகும்.

31. கீரிமலைச் சீவன் கோயில் (1879):

சமுத்துச் சிவாலயங்களின் பண்டைய வரலாற்றை நாவலர் நன்கு அறிந்திருந்தார். மாதோட்டம், கீரிமலை போன்ற இடங்களில் முன்பு இருந்த சிவன் கோவில்கள் அழிவுற்ற வரலாற்றை அவர் அறிந்திருந்தார். முன்னர் சிவாலயங்கள் இருந்த இடங்களில் புதிதாகக் கோவில் கட்ட விழைந்தார். திருக்கேதிச்சரம் பற்றியாற்ப்பானச் சமயநிலை (1872) என்ற வெளியீடு மூலம் சைவ மக்களுக்கு வேண்டுகோள் விடுத்தார்.

கீரிமலைச் சிவன் கோயிலை மீண்டும் கட்டுதற்குரிய காலமும் இடமும் பற்றிச் சோதிட வல்லுநர் இரகுநாதையருடனும் அராவிச் சிற்பாசாரியார் அ. சுவாமிநாதருடனும் நாவலர் கலந்தாலோசித் தார். அவ்வுத்தமோத்தம் சிவதருமத்தின் பொருட்டு பொது மக்களின் பொருளுந்தவியை நாவலர் நாடினார். 1878 வைகாசித் திங்கள் 24 ஆம் நாள் கீரிமலைச் சிவன் கோவில் என்னும் தலைப்பில் துண்டுப்பிரசரமொன்றை வெளியிட்டார். (இத்துண்டுப்பிரசரம் நாவலர் சிவபதமைடைந்தபின் 1880 ஜூப்ரி 25 ஆம் திகதிய உதயபானு பத்திரிகையில் மறுபிரசரம் செய்யப்பட்டது.)

(நாவலர் கீரிமலையில் சிவாலயம் அமைக்க எடுத்த முயற்சி நிறைவேற்றமுன் அவர் சிவபதமைடைந்து விட்டார். அவர் சிவபதமைடைந்த சில ஆண்டுகளின்பின் சைவ உதயபானு, இலங்கைநேசன் முதலிய செய்தித்தாள்கள் அவர் வழியில் சென்று விடுத்த விளம்பரங்களினால் சைவமக்கள் விழிப்புற்று இவ்வாலயப் பணியை நிறைவேற்றினர்).

32. சைவசமயம் பந்திரிகை நடத்தும் மூயற்சி (1879):

நாவலர் ‘‘சைவ உதயபானு’’ என்ற பெயருடன் ஒரு பத்திரிகை நடத்த முயன்று விளம்பரம் விடுத்தார்.

சைவமக்களின் அபிலாசைகளைச் சரிவர ஆங்கில அரசுக்கு எடுத்துக்கூற ஆங்கிலத்திலும் ஒரு பத்திரிகை நடத்த வேண்டு

மென விரும்பினார். (அக்காலத்தில் இருந்த ஆங்கிலப் பத்திரிகைகள் யாவும் மிஷனரிமாரின் செல்வாக்குக்கு உட்பட்ட கிறிஸ்தவர்களா வேயே நடத்தப்பட்டன. இவை சைவசமயிகளின் அபிவாசைகளைப் பிரதிபலிக்கவில்லை). ஆங்கிலப் பத்திரிகை ஆரம்பிப்பது பற்றி திருவாங்கூர் பிரதம நீதியரசர் த. செல்லப்பாப்பிள்ளையின் சகோதரர் திரு. த. பொன்னம்பலப்பிள்ளையுடன் கலந்தாலோசித்தார். நாவலரின் வேண்டுகோட்டப்படி சேர் வைத்தியவிங்கம் துரைசாமியின் தகப்பனாரான திரு. வைத்தியவிங்கம் உட்படப் பலருடன் பத்திரிகை ஆசிரியராக யாரை நியமிப்பது என்பது பற்றிப் பேச்சுக்கள் நடந்தன. ஆங்கில வாரப் பத்திரிகையொன்றை வெளியிட்டு அதனை வெற்றிகரமாக நடத்த எவ்வளவு பணத்தையும் முதலீடு செய்ய நாவலர் ஆயத்தமாகவிருந்தார். நம்பிக்கைக்குரிய பத்திரிகாசிரியர் ஒருவரைத் தேர்ந்தெடுப்பதிலேயே காலதாமதம் ஏற்பட்டது அது நிறைவேறுமுன் நாவலர் சிவபதமடைந்தார்.

(நாவலர் சிவபதமடைந்தபின், ஊரெழு சரவணமுத்துப் பிள்ளையை ஆசிரியராகக் கொண்டு சைவ உதய பானு என்ற பத்திரிகை 1880 ஆம் ஆண்டு சிலகாலம் வெளிவந்தது. பின்னர் நாவலர் அபிமானிகள் ஒன்றுசேர்ந்து சைவப்பிரகாசலனசபையை உருவாக்கி, இந்துசாதனம் - Hindu Organ பத்திரிகைகளை 1889 ஆம் ஆண்டு முதல் வெளியிட்டு வருகின்றனர்).

33. கடைசிப்பிரசங்கம் (1879):

நேரம் கிடைத்தபோதெல்லாம் வண்ணார்பண்ணை சிவன் கோவிலிலும் வண்ணார்பண்ணைச் சைவப்பிரகாச வித்தியாசாலையிலும் நாவலர் பிரசங்கங்கள் செய்தார். பிற இடங்களுக்கும் பலர் அழைத்துக்கொண்டுபோய் பிரசங்கங்கள் செய்விப்பார்கள்.

பிரசங்கங்களையும் புராண படனங்களையும் இருந்துகொண்டு செய்வார். ஏனைய சமூக, பொருளாதார விடயங்கள் பற்றிப் பிரசங்கங்கள் செய்யும்போது நின்றுகொண்டு செய்வார். பிரசங்கம் செய்யும்போது தரித்திருக்கும் பட்டாடையும் திரிபுண்டரமும் கெளரிசங்கமும் தாழ்வடமும் எவ்வரையும் வசீகரிக்கும். இவரது இனி மையான குரல் வெகுதூரம் கேட்கும். எல்லா வகையான இராகங்களும் நாவலருக்கு வரும். சிலசமயம் நான்கு மணி நேரம் வரையும் காலெடுத்து மாறி வையாமலும் உடலுறுப்புக்களை அசைக்காமலும் ஒரே மாதிரியிருந்துகொண்டு பிரசங்கிப்பார்.

அக்காலத்தில் தமிழில் சுருக்கெழுத்து எழுதும் முறை இல்லாமையால் அவரது பிரசங்கம் எதுவும் அச்சில் வரவில்லை. நாவலரது

பிரசங்கங்கள் போழுதுபோக்குக்குக் கேட்கும் பிரசங்கங்கள் போவி ரூக்கில்லை. அவை கேட்டவர்களை கேட்டபடி நடக்கசெய்யும் அளவுக்கு சாதுரியம் மிக்கதாக அமைந்திருந்தன.

நாவலரது கடைசிப் பிரசங்கம் 1879 ஆம் ஆண்டு சுந்தரமூர்த்தி சுவாமிகளது குருபூசைத் தினமான ஆடிச்சுவாதியன்று வண்ணார் பண்ணை சைவப்பிரகாச வித்தியாசாலையில் நடைபெற்றது. அன்று “பொன்னும் மெய்ப்பொருஞ் தருவானே” என்ற சுந்தரமூர்த்தி நாயனார் தேவாரத்தைப் பிழிக்கயாக வைத்துப் பிரசங்கித்தார்.

பிரசங்க முடிவில் “இதுவே என்னுடைய கடைசிப் பிரசங்கம். இனிமேல் நான் உங்களுக்குப் பிரசங்கம் பண்ணமாட்டேன்” என்ற கருத்துப்பட பேசினார். அப்பிரசங்கத்திற்கு வந்தவர்களில் கண்ணீர் விட்டு அழாதவர் எவருமில்லை.

மறுநாள் “நேற்றிரவு ஏன் இவ்வாறு பிரசங்கம் செய்தீர்கள்?” என்று அன்பொராகுவர் கேட்டபோது தமக்கு அந்நேரம் ஒன்றும் தெரியவில்லை என்றார்.

நாவலரது கூற்றுப்படியே அப்பிரசங்கமே அவரது கடைசிப் பிரசங்கமாக அமைந்தது. இப்பிரசங்கம் நடைபெற்று நான்கு மாதங்களின் பின் அவர் சிவபதமடைந்தார்.

34. நாவலர் தெரிவு செய்த நமியீர் பிரத்திநிதி (1879):

பஞ்சம், காலரா, விதைநெல் இல்லாமை, துவவைனம் துரையின் ஊழல் நிருவாகம் ஆகியவற்றின் பிடியிலிருந்து யாழ்ப்பாணம் முற்றாக விடுபடுமுன் - ஒரு இக்கட்டான காலகட்டத்தில் - கொரவ சேர் முத்துக்குமாரசாமி அவர்கள் 04-05-1879 ஆம் திங்கி அமரத்துவமடைந்தார். அவரது மறைவால் சட்ட நிருபணசபையில் தமிழ்ப் பிரதிநிதி பதவிக்கு வெற்றிடம் ஏற்பட்டது உயர் நீதிமன்ற சட்ட அறிஞரான திரு. (பின்னர் சேர்) பொன்னம்பலம் இராமநாதனும் திரு. கி. பிறிற்றோ (C. Brito) என்பவரும் இப்பதவியைப் பெற விரும்பினர். இவ்விருவரும் மாணிப்பாயைச் சேர்ந்தவர்கள். திரு. பிறிற்றோ நோமன் கத்தோலிக்க மதத்தைத் தழுவியவர். அவர் கொழும்பு அக்கடமியில் கல்வி பயின்ற பின் கல்கத்தா பல்கலைக் கழகத்தின் இளங்கலைத்தேர்வில் (B. A) முதன் முதலாகச் சித்தி பெற்ற இலங்கையர். சட்டத்துறையில் வல்லுநராகி மட்டக்களாப்பு மாவட்ட நீதிபதியாக சிலவாண்டுகள் கடமையாற்றியவர் பின் கொழும்பில் பிரபல்யமான வழக்கறிஞராகவும் கொழும்பு மாநகரசபை அங்கத்தவராகவும் விளங்கியவர்.

திரு. பிறிற்றோ ஒரு சமூகசேவையாளரும்கூட. அவரது செயற்பாடுகள் பற்றி பத்திரிகைகளில் அடிக்கடி செய்தி வரும், 1876-77 பஞ்சத்தின்போது நாவலரது கஞ்சித் தொட்டித் தருமத் தில் பெரும் பங்களிப்புச் செய்தவர். இக் காரணங்களால் திரு. பிறிற்றோ மிகப்பிரபல்யமானவராக இருந்தார். திரு. இராமநாதன் பற்றி மக்களுக்கு அதிகம் தெரியாது.

நல்லூர் கந்தசவாமிகோயில் நிருவாகத்திற்கு எதிராக அக் கோவில் பிராமணர்களால் 1876 இல் தொடரப்பட்ட வழக்கில் முக்கிய சாட்சிகளில் நாவலர் ஒருவர். கோவில் நிருவாகிகளின் சார்பில் வழக்காட திரு. பிறிற்றோ ஏற்பட்டிருந்தார். நாவலர் நீதிமன்றுள் பிரவேசித்ததும், திரு. பிறிற்றோ எழுந்து நின்று மரியாதை செய்தார். ஏனைய வழக்கறிஞர்களும் அவரைத் தொடர்ந்து எழுந்து நின்று மரியாதை செய்தனர். திரு. பிறிற்றோவின் வசீகர குணங்களுக்கு இவை எடுத்துக்காட்டு, ஆனால் நாவலர் வெளிமரியாதை அபிநயங்களால் எடுப்பதூக்கடியவரல்லர்.

நல்லூர் வழக்கில் பிராமணர் வெல்லக்கூடியதாக வழக்கில் சாட்சிகளை நெறிப்படுத்துவதாகவும், தாம் சட்ட நிருபணசபைப் பிரதியாக நியமிக்கப்படுவதற்கு நாவலரை ஆதரவு தரும்படியும் திரு. பிறிற்றோ கேட்டுக்கொண்டார். பிறிற்றோவின் இவ்வாறான தவறான பேரப்பேச்சு, நாவலரின் கணிப்பில் பிறிற்றோவை மிகவும் தாழ்த்திவிட்டது. நாவலர், திரு. பொன்னம்பலம் இராமநாதனைத் தமிழர் பிரதிநிதி ஆக்குவதில் முழுமுச்சாக ஈடுபட்டார்.

அக்காலத்தில் சட்டநிருபணசபைப் பிரதிநிதிகள் ஜனநாயகத் தேர்தல் மூலம் தெரிவு செய்யப்படுவதில்லை. அப்பிரதிநிதித்துவத்துக்கு யார் தகுதியானவர் எனக் கவர்னர் கருதுகிறாரோ அவரே நியமனமாவர். வழமையில் பொதுசன அபிப்பிராயம் பற்றிய உணர்வுள்ள நிறைவேற்றுக்குமுவொன்றினது ஆலோசனைப் படியே கவர்னர் நியமனங்களை மேற்கொள்வார்.

நாவலரை மிகப் பெருஞ் சவால் எதிர்நோக்கியது. அப்போதைய தமிழ், ஆங்கிலப் பத்திரிகைகள் அனைத்துமே திரு. இராமநாதனின் நியமனத்தை எதிர்த்தன. அச்சமயம் இந்துக்களின் குரலை ஒவிக்க பத்திரிகை யெதுவுமே இருக்கவில்லை. ஆகவே நாவலருக்கு பிரசாரமேடை மட்டுமே உதவியது. சாமரத்தியழும் விவேகமுழுடைய நாவலர், பிரசாரயுக்கியின் ஒவ்வொரு அம்சத்தையும் மிகக் கவனமாகத் திட்டமிட்டபின் 22-05-1879 ஆம் திகதி தமது சைவப்பிரகாச வித்தியாசாலையில் கூட்டமொன்று நடைபெற்றுமேனப் பத்திரிகைகளில் விளம்பரம் செய்தார்.

கூட்டத்திற்கு மூவாயிரம் பேர்வரை வந்திருந்தனர். இக்கூட்டத் தில் நாவலர் பேசிய பேச்சு 06-06-1879 திகதி உதயதாரகை பத்திரி கையில் வெளியாகியிருந்தது. நாவலரது பேச்சு சமுகத்தின் கற்ற உயர்மட்ட மக்களினது ஆதரவை திரு. இராமநாதன் பக்கம் ஆக்கி யது. இருபத்தியொருபேர் கொண்ட குழுவினர் கவர்னருக்கு மலு எழுதி அனுப்பினர். இதைத் தொடர்ந்து வேறு சில கூட்டங்களும் நடத்தினர். பிறிற்ரோவின் ஆதாரவாளர்களும் பல கூட்டங்கள் கூட்டி மிகத் தீவிரமாகப் பிரசாரம் செய்தனர்.

இறுதி முடிவு நாவலருக்கு வெற்றியாக அமைந்தது. நாவலரின் தும் அவர் குழுவினரதும் விருப்பத்தை மதித்த கவர்னர் திரு. பொன் னெபலம் இராமநாதனை சட்ட நிருபண சபையில் தயிற்ப் பிரதி நிதியாக நியமித்தார்.

திரு. இராமநாதனை நியமித்தமைக்காகக் கவர்னருக்கு நன்றி தெரிவிக்கவும் திரு. இராமநாதனைப் பாராட்டவும் முதலாவது வரவேற்புக் கூட்டம் சௌப்பிரகாச வித்தியாசாலையில் 06-11-1879 அன்று நடைபெற நாவலர் ஏற்பாடு செய்தார்.

(திரு. இராமநாதன் தொடர்ந்து ஐம்பது ஆண்டுகள் ஈழத்தமிழர் தம் ஒளிச்சுடராகப் பிரகாசிக்க வழிவகுத்தவர் நாவலரே. திரு. இராமநாதன் நியமனமாகி ஒரு சில வாரங்களில் நாவலர் சிவபத மடைந்தார். 11-02-1884 ஆம் திகதி சட்ட நிருபண சபையில் திரு. இராமநாதன், நாவலரை “இந்துக்களின் சீர்திருத்த மாவீரன்” - Champion Reformer of the Hindus- எனப் புகழாரஞ் சூட்டினார்).

35. சௌவாலய, விக்கிரம அஸெஷ்யுப் பற்றிய கண்டனங்கள் அறவுரைகள் (1879):

நாவலர் சௌவாகமங்களை எழுத்தெண்ணிப் படித்திருந்தார். ஆலயப் பிரதிட்டை, விக்கிரகந் தாமித்தல், பூசை, திருவிழா முதலியனவற்றை ஆகமவிதிகளுக்குப் புறம்பாக நடத்தினோரை வன்மையாகக் கண்டித்தார். பெரியபுராணம் மீதும், அதிற் போற்றப்பட்டுள்ள அடியார்கள் மீதும் பெருமதிப்புக் கொண்டவர். வேறொரு யூபிம் அவ்வடியார்களுடன் ஒப்பிடுவதைச் சகிக்காதவர். சிவாகம நிந்தையைக் கண்டித்து சௌவத்துறை விளங்கச் செய்தவர். இவை காரணமாகவே நல்லார் கந்தசவாமி கோவில் நிருவாகி, சிதம்பர தீட்சிதர்கள், வள்ளலார் போன்றவர்களின் செயற்பாடுகளைக் கண்டித்தவர். கண்ணகி வழிபாட்டை நிராகரித்தவர்.

நக்கிரக் கொள்கை படைத்த நாவலர், தமக்கு எவ்வளவு வேண்டியவர்களாக இருந்தாலும் குற்றம் எனக் கண்டபோது கண்டிக்கப்

பின்நீற்கவில்லை. இந்தியாவிலும் இலங்கையிலும் நாவலரை ஆத ரித்துப் போற்றி வந்தவர்களில் நாட்டுக்கோட்டைக் செட்டிமார்கள் முக்கிய இடம் பெறுகின்றனர். அவர்கள் வண்ணார்பண்ணைச் சிவன்கோவிலுக்குத் தெற்குப்பக்கமாக கதிரேசன் கோவிலைன்றைக் கட்டினர். இதனைக் கண்டித்து ‘உற்றுது கூறுவோன்’ என்ற புனை பெயரில் ‘வண்ணார்பண்ணைக் கதிரேசன் கோவில்’ என்ற தலைப் பில் 1879 ஆடி மூன்றாம் நாள் இலங்கைநேசன் செய்தித்தாளில் கண்டனம் வெளிப்படுத்தினார்.

குமாரதந்திரம் முதலிய நூல்களிலிருந்து பிரமாணங்கள் காட்டு தற்கு நாவலருக்கு நிகர் நாவலரே. இதனால் கோவில் கட்டுவிப் போர், கோவில் அறங்காவலரீகள், பூசகர், பூசை-திருவிழா ஆகியன் நடத்துவிப்போர், சிற்பாசாரியர் முதலிய பல திறத்தினரும் நாவலரின் சைவநூற் பிரமாணங் காட்டும் புலமைக்கும் நாவன்மைக்கும், எழுத்து வன்மைக்கும் அஞ்சினர். சிலர் அவர் சினத்திற்கு ஆளாகாமல் தத்தஞ் சமயப்பணிகளை நிறைவேற்ற முயன்றனர்.

இவ்வாறு ஏறுபோம் பீடுநடை போட்ட நாவலரின் உதவியை கோவில் கட்டுவிப்போர், விக்கிரகம் செய்விப்போர் பலரும் நாடினர். இது பற்றிய தகவல்கள் அவ்வப்போது செய்தித்தாள்களில் வெளிவந்தன. 1879 ஆம் ஆண்டிலே அரியாலையைச் சேர்ந்த விசவநாதர் சின்னத்தம்பி என்பவர் தாம் அரியாலை, விநாயகர் கோவிலில் பிரதிட்டை பண்ணுவுவதற்காக அராவி மேற்கு அ. சுவாமிநாதர் என்ற ஆசாரியாரால் செய்யப்பட்ட சபாநாயகர் விக்கிரகம் பின்ன முள்ளதாளனக் கண்டறிய நாவலரின் உதவியை நாடினார். இலங்கை நேசன் பத்திரிகையில் இவ்விவகாரம் பற்றிக் கடிதங்களும் விளம் பரங்களும் எழுதி நாவலர் முதலியோரது தீர்ப்பினை ஏற்றுக்கொள் வதாகப் பகிரங்கப்படுத்தினார். இவை பற்றிய விபரங்களை 1879 புரட்டாதிக்கும் மார்கழிக்கும் இடைப்பட்ட காலத்தில் வெளியான இலங்கைநேசன் பத்திரிகைகளில் காணலாம். இவ்விவகாரம் பற்றி முடிவெடுக்க அரியாலை விநாயகராலையத்தில் கார்த்திகை முதலாம் திகதி கூட்டம் நடைபெற ஏற்பாடாகியிருந்தது. பின்னர் மழை, வெள்ளம் காரணமாக கூட்டம் கார்த்திகை ஆறாம் திகதிக்கு ஒத்திவைக்கப்பட்டது.

நாவலர் கார்த்திகை ஐந்தாம் திகதி சிவபதமடைந்தார். ஆகவே கார்த்திகை ஆறாம் திகதியும் கூட்டம் நடைபெறவில்லை. மேற்குறித்த கூட்டம் கார்த்திகை முதலாம் திகதி நடைபெற்றிருப்பின் நாவலர் அதில் பங்கு பற்றியிருப்பர்; அக்கூட்டத்தில் பெரியதொரு பிரசங்கம் செய்திருப்பர்; சந்தரமூர்த்திநாயனார் குரு பூசையன்று அவர் நிகழ்த்திய பிரசங்கம், அவர் கூற்றுப்படி இறுதிப்பிரசங்கமாக இருந்திராது.

அக்கூட்டம் நடந்திருப்பின் நாட்டுக்கோட்டைச் செட்டிமார்கள் எவ்வாறு நாவலரின் இறுதி ஏழத்து வண்மைக்கு இலக்காகினார்ளோ, அவ்வாறோ அல்லது அதைவிட வண்மையாகவோ அராலிச் சிற்பா சாரியர் நாவலரின் நாவன்மைக்கு இலக்காகியிருப்பார்.

36. சிவபதி (1879)

1879 ஆம் ஆண்டு கார்த்திகை மாதம் 18 ஆம் நாள் செவ்வாய்க்கிழமை நாவலரது உடல் நலம் குன்றியது. அடுத்த மூன்று தினங்களும் குளிக்க முடியாதிருந்ததால் நாவலரது நித்திய சிவபூசை வேதாரணியத்துச் சைவாசாரியர் ஒருவரால் செய்யப்பட்டது. 21 ஆம் நாள் வெள்ளிக்கிழமை (05-12-1879) இரவு தேவாரம் முதலிய அருட்பாக்களை ஒதுப்படி கட்டளையிட்டு அவைகள் ஒதுப்படும்போது சிதம்பரம், காசி, மதுரை, திருச்செந்தூர் முதலிய புண்ணிய தலங்களின் விழுதி அணிந்து, உருத்திராட்சம் பூண்டு, கங்காதீர்த்தம் உட்கொண்டு, கைகளைச் சிரசின்மேற் குவித்து, உயிர்க்குயிராயுள்ள சிவபெருமானுடைய திருவடிகளிலே சிந்தை வைத்து இரவு ஒன்பது மணியளவில் ஸ்ரீ நடராஜப்பெருமானுடைய குஞ்சித பாத நீழலை அடைந்தார்.

குருபூசை தினம்: கார்த்திகை மகம்

ஆறுமுகநாவலர் நீஞுவடி வாழ்க

“நல்லைநகர் ஆறுமுக நாவலர் பிறந்திலரேல்
சொல்லு தமிழ் எங்கே சுருதியெங்கே — எல்லவரும்
ஏத்து புராண ஆகமங்கள் எங்கே பிரசங்கமெங்கே
ஆத்தனறி வெங்கே ஆறை”

சி. வெ. தாமோதரம்பிள்ளை

பின்னினைப்பு - 1 :

நாவலரைப் பற்றிய நூல்கள்

1. ஸ்ரீலங்க நல்லூர் ஆறுமுகநாவலர் சர்த்தர்

வண்ணார்பண்ணை வே. கனசரத்தின உபாத்தியாயர் எழுதி யது; யாழ்ப்பாணம் செவப்பிரகாச யந்திரசாலையிற் சித்திர பானு வருடம் ஐப்பசி மாதம் (1882) அச்சிடப்பட்டது. இரண்டாம் பதிப்பு, யாழ்ப்பாணம் நாவலர் நாற்றாண்டு விழாச் சபையினராற் சுன்னாகம் திருமகள் அமுத்தகத்தில் பதிப்பிக்கப்பட்டது. (1968)

2. யாழ்ப்பாணந்து நல்லூர் ஸ்ரீலங்க ஆறுமுகநாவலர் சர்த்தர்

சிவகாசி சேற்றார் இ. அருணாசலக்கவிராயர் எழுதியது; சென்னை அல்பீனியன் அச்சுக்கூடத்திலே 1898 ஆம் ஆண்டு பதிப்பிக்கப்பட்டது; இரண்டாம் பதிப்பு, மட்டுவில் பண்டித மணி சி. கணபதிப்பின்னை அவர்களாற் பருத்தித்துறை கலாநிதி யந்திரசாலையிலே 1934 ஆம் ஆண்டு பதிப்பிக்கப் பட்டது.

3. ஸ்ரீலங்க ஆறுமுகநாவலர் சர்த்தர்

யாழ்ப்பாணம் நல்லூர் த. கௌலாசபிள்ளை அவர்களால் எழுதப்பட்டது. முதற்பதிப்பு நள வருடம் (1916) மார்கழி மாதம் சென்னை ஆறுமுகநாவலர் வித்தியாநுபாலன அச்சு கத்தில் அச்சிடப்பட்டது.

நான்காவது பதிப்பு அக்டோபர் 1955இல் பதிப்பிக்கப்பட்டது.

4. ஆறுமுகநாவலர் அவர்கள் சர்த்தரச் சுடுக்கழும் அவர்கள் இயற்றியருளிய தனிப்பாராலையை

சி. செல்லையாபிள்ளை எழுதியது; 1914 ஆம் ஆண்டு கொழும்பு மீனாட்சி அச்சியந்திரசாலையில் பதிப்பிக்கப் பட்டது. 32 பக்கங்கள்

5. நாவலர் வசனநடை

பிரமழுஷ் சோ. ராமஸ்சாமி சர்மா அவர்களால் எழுதப்பட்டது. கொழும்பு ராபர்ட் அச்சியந்திரசாலையிற் பதிப்பிக்கப்பட்டது. முதலாம் பதிப்பு 1932

6. நாவலர் நினைவு யலர்

கா. பொ. இரத்தினம் அவர்கள் தொகுத்தது; சமூகேசரி நா. பொன்னையா அவர்கள் வெளியிட்டது; சுன்னாகம் திருமகள் அச்சியந்திரசாலையிலே 1938 ஆம் ஆண்டு பதிப்பிக்கப்பட்டது. 124 பக்கங்கள்

7. நாவலர் பெருமான்

யோகி சுத்தானந்த பாரதியார் எழுதியது; புதுச்சேரி புதுயுக நிலையம் வெளியிட்டது. புதுச்சேரி ஸ்ரீ அரவிந்தாஸ்ரம அச்சுக்கூடத்தில் 1948ஆம் ஆண்டு பதிப்பிக்கப்பட்டது.

.8 நாவலர் நாடகம்

யோகி சுத்தானந்த பாரதியார் எழுதியது
நாவலப்பிடிடி ஆத்மஜோதி அச்சகம் (1948) 122 பக்கம்

9. Arumukha Navlar

S. Sivapathasundaram, Printed at the Jaffna Saiva Prakasa Press (1950) 30 Pages

10. ஆறுஞாவலர் மிரபந்தந் தீரட்டு

(முதலாம் பாகம்) திரட்டியவர்: த. கௌலாசபிள்ளை; சென்னை வித்தியாநுபாலன் யந்திரசாலை (1954) 164 பக்கங்கள்

11. நாவலர் பெருமான்

கா. மாயாண்டிபாரதி எழுதியது; சென்னை பழனியப்பா பிரதர்ஸ் வெளியிட்டது. சென்னை ஏரியன் பிறின்டர்ஸ் என்னும் அச்சுக்கூடத்தில் 1955 ஆம் ஆண்டு பதிப்பிக்கப்பட்டது. 151 பக்கங்கள்

12. நாவலர் சமயப்பணி

சி. சீவரத்தினம் அவர்கள் எழுதியது; வண்ணார்பண்ணை. யாழ்ப்பாணம் சைவப்பிரகாச அச்சியந்திரசாலையிலே 1962 ஆம் ஆண்டு பதிப்பிக்கப்பட்டது. 40 பக்கங்கள்.

13. ஆறுமுகநாவலர் கலை

நாரா நாச்சியப்பன் எழுதியது; சென்னை வலம்புரி பதிப்பகம் வெளியிட்டது; சென்னை ஜூடியல் பிறின்டர்ஸ் என்னும் அச்சுக்கூடத்தில் 1964 ஆம் ஆண்டு பதிப்பிக்கப்பட்டது.

14. Sri La Sri Arumuga Navalar, the Champion Reformer of the Hindus - A Biographical Study.

Written by V. Muttucumaraswamy; Published in 1965.
Printed at Navalar Press, Jaffna. (1965)

15. நாவலர்

பண்டிதமணி சி. கணபதிப்பிள்ளை எழுதியது; யாழ்ப்பாணம் சைவபரிபாலன சபை வெளியிட்டது; யாழ்ப்பாணம் சைவப் பிரகாச அச்சியந்திரசாலையிலே 1968 ஆம் ஆண்டு பதிப்பிக்கப்பட்டது. 60 பக்கங்கள்

16. நாவலர் யாநாடு விழா மலர்

கொழும்பு ஹூ'லஹூ' ஆறுமுகநாவலர் சபையினரால் 1969 ஆம் ஆண்டு வெளியிடப்பட்டது. கொழும்பு மெய்கண்டான் அச்சகத்தில் அச்சிடப்பட்டது.

17. நாவலர் விறாக் காட்சிகள்

கொழும்பு மெய்கண்டான் அச்சகம் (1969) 100 பக்கங்கள்

18. நல்லை நகர் தந்த நாவலர்

வித்துவான் சொக்கன் எழுதியது; யாழ்ப்பாணம் சண்முகநாத புத்தகசாலையில் அச்சிடப்பட்டது (1969) 83 பக்கங்கள்

19. நாவலர் பணிகள்

ச. தனஞ்சயராசசிங்கம் எழுதியது;
கண்டி நெஷனஸ் பிரின்டர்ஸில் அச்சிடப்பட்டது. பேராத
னைப் பல்கலைக்கழக இந்துமாணவர் சங்க வெளியீடு (1969)
(90 + 10) பக்கங்கள்

20. நாவலர் சர்த்தீர் ஆராய்ச்சி

பண்டிதத் தொன், பாக்கியம் எழுதியது; பண்ணாகம் வட்டுக்
கோட்டைத் தமிழ்ச்சங்க வெளியீடு. (1970) 113 பக்கங்கள்

21. நாவலர்பெருமான் 150 ஆவது ஜயந்தி மலர்

கொழும்பு ஸ்ரீஸ்ரீ ஆறுமுகநாவலர் சபை வெளியீடு (1972)
95 பக்கங்கள்

22. ஆறுமுகநாவலர் கவித்திரட்டு

சுன்னாகம் புல்வரகம் கு. முத்துக்குமாரசுவாமிப்பிள்ளை
பதித்தது. (1972) 17 பக்கங்கள்

23. The Educational Activities of Arumuga Navalar.

Author: Tharanjayarajasingham Published by Sri La Sri
Arumuga Navalar Sabai (1974) 76 pages

24. நாவலர் நூற்றாண்டு மலர்

ஸ்ரீஸ்ரீ ஆறுமுகநாவலர் சபையினரால் 1979 மார்கழியில்
வெளியிடப்பட்டது.

பதிப்பாசிரியர்: பேராசிரியர் க. கைலாசபதி; சுன்னாகம்
திருமகள் அழுத்தகத்தில் அச்சிடப்பட்டது. (334 பக்கங்கள்)

25. ஆறுமுகநாவலர்

சைவப்பெரியார் ச. சிவபாதசந்தரனார் எழுதிய ஆங்கிலப்
புத்தகத்தின் தமிழ் வடிவம்

மொழிபெயர்த்தவர்: திரு. வை. ஏரம்பழர்த்தி 1992 ஆம்
ஆண்டு நல்லூர் திருவள்ளுவர் அச்சகத்தில் அச்சிடப்பட்டது.

பின்னையு - 2:

**ஸ்ரீஸ்ரீ ஆறுமுக நாவலர்
இயற்றிய, உரையெழுதிய,
பரிசோதித்து வெளியிட்ட நூல்கள்**

(ஏ = எழுதிவெளியிட்டது)

(உ = பரிசோதித்து உரையெழுதிப்
பதிப்பித்தது)

(ப = பரிசோதித்து பதிப்பித்தது)

இல	வருடம்	வகை	நூற்பெயர்
1.	1849	உ	கூடாமணி நிகண்டுரை
2.		உ	சௌந்தரியலகரி உரை
3.	1850	ப	பெரியபூராணம்
4.	1850	உ	திருமுருகாற்றுப்படை மூலமும் உரையும்
5.		எ	முதற்பாலபாடம்
6.		எ	இரண்டாம் பாலபாடம்
7.	1851	ப	கந்தரலங்காரம்
8.	1851	ப	கந்தரனுபூதி
9.	1851	உ	திருச்செந்தினி ரோட்டக யமக வந்தாதி உரை
10.	1851	எ	சிவாலய தரிசன விதி
11.		உ	நன்றால் விருத்தியுரை
12.	1851	ப	கொலை மறுத்தல் மூலமும் சிதம்பர சவாமிகள் உரையும்
13.	1852	எ	பெரிய பூராண வசனம்
14.	1852	ப	சிதம்பரமான்மியம்
15.	1853	எ	சுப்பிரபோதம் (சைவப்பிரகாச சமாஜீயர் என்ற புனைபெயரில்)
16.	1853	உ	ஆத்திகுடி, கொன்றை வேந்தன் உரை
17.	1853	உ	நன்னெறி மூலமும் உரையும்
18.	1853	உ	நல்வழி மூலமும் உரையும்
19.	1854	ப	விநாயக கவசம்
20.		ப	சிவகவசம்
21.		ப	சத்தி கவசம்

22.	எ	சைவதூஷண பரிகாரம்	
23.	ப	ஞானக்கும்மி	சன்னாகம்
24.	ப	யேசுமத பரிகாரம்	முத்துக்குமார்
25.		வச்சிரதண்டம்	கவிராயர் இயற்றியது
26.	1859	ப	திருவாசகம்
27.		ப	திருக்கோவையார் } மாணாக்கர் திரு. சதா } சிவம்பிள்ளை பெயரில்
28.	1860	ப	திருச்செந்தூரகவல்
29.	1860	ப	திருக்கோவையார் மூலமும் நச்சினார்க்கினி யருரையும்
30.	1861	ப	திருக்குறள் மூலமும் பரிமேஸழகருரையும்
31.	1861	ப	தருக்க சங்கிரகம் (அன்னம் பட்டயம்)
32.	1863	ப	மகாபாரதம் - ஆதிபருவம் (மாணவன் சதா சிவம்பிள்ளை பெயரில்)
33.	1865	ப	கோயிற்புராணம்
34.		ப	கந்தபுராணம்
35.	எ		முன்றாம் பாலபாடம் (இது இப்போ நான் காம் பாலபாடம் என வழங்கப்படுகிறது).
36.	எ		இலக்கண வினாவிடை இரண்டாம் புத்தகம்
37.	1866	ப	இலக்கணக்கொத்து (சவாமிநாத தேசிகர் அருளியது)
38.		ப	இலக்கண விளக்கச் சூறாவளி (திருவாவடுதுறை சிவஞானமுனிவர் அருளியது)
39.		ப	தொல்காப்பிய சூத்திர விருத்தி (திருவாவடுதுறை சிவஞானமுனிவர் அருளியது)
40.	உ		பிரயோக விவேகம் மூலமும் உரையும்
41.	ப		உபமான சங்கிரகம் (திருவேங்கண்டயர்)
42.	ப		இரத்தினச் சருக்கம் (புகழேந்திப் புலவர்)
43.	1866	ப	அருட்பா (அகத்தியர் தேவாரத் திரட்டு. திருவாசகம், திருவிசைப்பா, திருப்பல் லாண்டு, பெரியபுராணச் செய்யுட்திரட்டு ஆகியவற்றின் தொகுப்பு)
44.	1866	ப	சேநுபுராணம்
45.	1866	ப	நால்வர் நான்மணி மாலை

46.	ப	குளத்தூர் அமுதாம்பிகை பிள்ளைகளத்தமிழ்
47.	ப	பட்டணத்துப் பிள்ளையார் பாடல்
48.	ப	மறைசையந்தாதி
49.	ப	திருக்கருவைப் பதிற்றுப் பத்தந்தாதி
50.	ப	ரெரமுபது
51.	ப	திருக்கை வழக்கம்
52.	உ	சிவதருமோத்தரவுரை
53.	ப	மருதாரந்தாதி
54.	எ	இலங்கைப் பூமிசாத்திரம்
55.	உ	திருச்சிற்றம்பலக் கோவை உரை
56.	ப	தொல்காப்பியச் சூத்திர விருத்தி
57.	ப	பெரியநாயகியம்மை திருவிருத்தம்
58.	1867	அருணகிரிநாதர் திருவகுப்பு
59.	ப	சிதம்பர மும்மனிக்கோவை
60.	1868	கொலை மறுத்தல்
61.	1868	கோயிற்புராண உரை
62.	1868	சைவசமய நெறி - மறை ஞான சம்பந்த சிவாசாரியர் செய்தது (உரை)
63.	1868	தொல்காப்பியம் சொல்லத்திகாரம் - சேனா வரையருரை
64.	1869	போவியருட்பா மறுப்பு (மாவண்டூர் தியாகேச முதலியார் பெயரில்)
65.	1869	வெராக்கியதீபம்
66.	ப	வெராக்கியசதகம்
67.	ப	திருவுந்தியார்
68.	ப	தாயுமான சுவாமிகள் பாடல் (மேற்கண்ட நான்கும் மாணாக்கர் சதா சிவம்பிள்ளை பெயரில்).
69.	1869	கதிர்காம சுவாமி கீர்த்தனைகள்
70.	ப	பதினொராம் திருமுறை
71.	1872	யாழ்ப்பாணச் சமயநிலை
72.	1873	சைவவினாவிடை முதற்புத்தகம்
73.	1873	சைவ வினாவிடை இரண்டாம் புத்தகம்
74.	1873	இலக்கணச் சுருக்கம்
75.	1874	சொருபானந்தப் பொருளாகிய உபநிடதம்
76.	1874	புட்பவிதி
77.	1875	நித்தியகருமவிதி
78.	1875	அனுட்டானவிதி, முதற்புத்தகம்
79.	1875	அனுட்டானவிதி, இரண்டாம் புத்தகமும் குருவாக்கியமும்
80.	1875	நன்னூல் மூலமும் காண்டிகையுரையும்

நூலஞ் ஆறுமுநாவலர் எழுத்த தொடங்கி முடிவுற்றலை

1. பெரியபுராண சூசனம்
2. கந்தபுராண வசனம்
3. திருவினையாடற்புராண வசனம்

**நூலஞ் ஆறுமுநாவலர் பதிப்பிக்கும் பொருட்டு
பரிசோதித்து / எழுதி முடிந்தவைகள்**

1. சிவராத்திரி புராணம்
2. திருவினையாடற் புராணம்
3. ஸாடதவுரை
4. சிவஞானபோதச் சிற்றுரை
5. நன்னால் விருத்தியுரை, 2 ஆம் பதிப்பு
6. அனுட்டான விதி, முன்றாம் புத்தகம்
7. சிவபூசா விதி
8. சிராத்த விதி
9. போசன விதி
10. குரு சிஷ்யர் கிரமம்
11. பூசைக்கிடம்பண்ணும் விதி
12. தருப்பண விதி

**நூலஞ் ஆறுமுநாவலர் அவர்கள் பதிப்பிக்கும் பொருட்டு
பரிசோதிக்க / தொகுக்க / எழுத்த தொடங்கியவைகள்**

1. தேவாரம்
2. இரகுவம்சம்
3. உபதேச காண்டம்
4. இலக்கண வினாவிடை, முதற்புத்தகம்
5. அகராதி (தமிழ்)
6. அகராதி (சமஸ்கிருதம், தமிழ்)
7. அகராதி (இங்கிலிஷ், தமிழ்)
8. தருக்க பரிபாலை
9. சமஸ்கிருத வியாக்ரண சாரம்
10. வளையாபதி

சிதம்பரம் சேக்கிழார் கோவில்

சுத்தியை மக்கை

சிதம்பரம் சைவ உலகின் தலைநகரம். கத்தோவிக்கருக்கு ரோமாபுரியும் வத்திக்கானும் எப்படியோ முஸ்லீம்களுக்கு மெக்கா எப்படியோ அவ்வாறே சைவர்களுக்கு சிதம்பரம். கோயில் என்றால் அது சிதம்பரத்தையே குறிக்கும். சிதம்பரத்தின் மகிமையை உணர்ந்த நாவலர் பெருமான் அதையே கேந்திரமாக வைத்து சைவத்தை வளர்க்க விரும்பினார்.

சேக்கிழார் மீது பக்தி

நாவலரின் சிந்தனையைப் பெரிதும் கவர்ந்த நூல் பெரிய புராணம் எனப்படும் திருத்தொண்டர் புராணம். பெரியபுராணத் தின் மீதும் அதனை இயற்றிய சேக்கிழார் மீதும் நாவலருக்கு அளவற்ற பக்தி. பெரியபுராணத்தை அச்சிட்டு வெளியிட்டதோடு குறைந்த கல்வியுடைய யாவரும் எளிதில் வாசித்து உணரும் பொருட்டு ‘பெரியபுராண வசனம்’ எனும் நூலை இயற்றினார். திருத்தொண்டர்களின் வாழ்க்கைத் தத்துவங்களை விளக்க, ‘பெரியபுராண சூசனம்’ என்ற நூலை எழுத ஆரம்பித்து அது பூர்த்தியாகுமுன்பே சிவபதமெய்தினார். பெரியபுராணத்தைத் தந்த சேக்கிழார் மீது பெரும்பக்தி பூண்டிருந்த நாவலர். சேக்கிழாருக்கு பெரியபுராணம் அரங்கேறிய சிதம்பரத்திலே கோவில் அமைக்க விரும்பினார்.

நீலம் வாங்குதல்

போர்த்துக்கேயரின் சமயக்கொடுமைகளைத் தாங்காது இரவோ டிரவாகத் தமிழகம் சென்று சிதம்பரத்தில் சிவபுரி எனும் பகுதியில் வாழ்ந்து அங்கு குளமும் அமைத்தவர் ஞானப்பிரகாசர். அவரது பரம் பரையைச் சேர்ந்தவரே ஆறுமுகநாவலர். ஞானப்பிரகாசர் குளத் துக்கு வடக்குப் பக்கமாக இப்போது 16, ஞானப்பிரகாசர் வடக்குத் தெரு என்ற முகவரியுடைய - ஒரு நிலத்தை நாவலர் சேக்கிழார் கோவிலமைக்கவென விலைக்கு வாங்கினார். ஆனால் கோயில் கட்டும் விருப்பம் நிறைவேறும் சிவபதமடைந்து விட்டார்.

நாவலரின் பிள்

நாவலர் சிவபதமடைந்தபின் சென்னையில் நாவலர் தாபித்த வித்தியாநுபாலன் அச்சக்கூடத்தையும், சிதம்பரம் சைவப்பிரகாச வித்தியாசாலையையும் சேக்கிழார் கோவிற் காணியையும் இப்பணி கள் முட்டின்றி நடைபெற பொருள் வருவாய்க்காக வாங்கி விடப் பட்ட அசையும் அசையாச் சொத்துக்களையும் பரிபாவிக்கும் பொறுப்பு நாவலரின் மாணாக்கரும் நாவலரது யாழ்ப்பாணம் சைவப்பிரகாச வித்தியாசாலையில் ஆசிரியப் பணியாற்றியவரும் பின் சென்னை வித்தியாநுபாலன் அச்சக்கத்துக்குப் பொறுப்பாயிருந்த வரும் நாவலரின் பணிகளுக்கு உறுதுணையாயிருந்தவருமான திரு. ந. க. சதாசிவம்பிள்ளை அவர்களைச் சார்ந்தது.

அறக்கட்டளை

திரு. ந. க. சதாசிவம்பிள்ளை அவர்கள் 1910 ஆம் ஆண்டு “திதம்பரம் ஸ்ரீஆறுமுகநாவலர் சைவப்பிரகாச வித்தியாசாலை அறக்கட்டளை”யை ஏற்படுத்தி முன் சொன்ன அச்சக்கூடத்தையும், பாடசாலையையும், சேக்கிழார் கோயிற் காணியையும் நாவலரின் இதர தமிழகச் சொத்துக்களையும் இவ்வறக்கட்டளையின் நிர்வாகத்தின் கீழ்க் கொண்டுவந்தார். இவ்வறக்கட்டளையின் அறங்காவலராக நாவலரின் மாணாக்கருள் சிரேட்டரான வித்துவ சிரோமணி ந. சி. பொன்னம்பலப்பிள்ளை அவர்களை நியமித்தார்.

சேக்கிழார் கோயில்

வித்துவசிரோமணி பொன்னம்பலப்பிள்ளை அவர்கள் சேக்கிழார் கோயிற் காணியில் சேக்கிழாருக்கு கோயில் ஒன்று அமைத்து அங்கு விநாயகப் பெருமானையும் சேக்கிழார் பெருமானையும் 1919 ஆம் ஆண்டளவில் பிரதிட்டை செய்வித்து நாவலரின் விருப்பத்தைப் பூர்த்தி செய்தார். தினசரி பூசையும் வைகாசிப் பூசத்தன்று குரு பூசையும், பெரியபுராணம் ஆயிரங்கால் மண்டபத்தில் அரங்கேறிய சித்திரைத் திருவாதிரையன்று உற்சவமும் நடைபெற்று வரலாயின.

வித்துவசிரோமணமணியின் மறைவின் பின் வேறுசிலரும் பின்தவத்திரு குன்றக்குடி அடிகளாரும் ஸ்ரீ ஆறுமுகநாவலர் சைவப்பிரகாச வித்தியாசாலை அறக்கட்டளையின் அறங்காவலராகக் கடமையாற்றினர். குன்றக்குடி அடிகளாரின் பின் சிதம்பரம் திரு. க. சுவாமிநாதன் அறங்காவலர் பொறுப்பை ஏற்றுக் கொண்டார். அறக்கட்டளைத் தலைவராக திரு. எம். சுப்பராயப்பிள்ளையும் உறுப்பினர்களாக திரு. ரி. சந்திரசேகரம், திரு. எஸ். ஆர்.

இராமநாதன், யாழ்ப்பாணம் சைவபரிபாலன சபையின் ஆயுள் அங்கத்தவரும் முன்னாள் செயலாளருமான திரு. வை. இரகுநாத முதலியார் ஆகியோரும் கடமையாற்றுகின்றனர்.

சேக்கிழார் விழா அறக்கட்டளை

சேக்கிழார் பெருமான் மீது பெரும் பக்திகொண்ட கரந்தை திருமதி து. ஜெயகாந்தம் அம்மையாரும் கி. துரைக்கண்ணுபிள்ளை என்பவரும் சிதம்பரத்தில் பணி புரிந்தபோது சேக்கிழாருக்கு சிதம் பரத்தில் பெருவிழா எடுத்து அவரது நினைவு சைவ நெஞ்சங்களில் பக்மையாக இருக்கவேண்டுமென விரும்பி “கரந்தை ஜெயகாந்தம் – துரைக்கண்ணு சேக்கிழார் விழா அறக்கட்டளை, சிதம்பரம்” என்ற பெயரில் அறக்கட்டளை ஒன்றை ஏற்படுத்தி வருடா வருடம் சேக்கிழார் குருபூசையைச் சிறப்பாக நடத்தி வந்தனர். அந்த அறவாளர்கள் இப்போ அமெரிக்காவில் குடியேறி விட்டனர்.

அருட்செல்வமும், பொருட்செல்வமும் மிகுந்த அவர்கள் சேக்கிழார் மண்டபமொன்று நவீன பாணியில் அமைக்கப்பட்டு அங்கு பெரியபூராணம் பிரசாரப்படுத்தப்பட வேண்டுமென அவாளினர். கிலமடைந்திருந்த - என்பது ஆண்டுகள் பழமை வாய்ந்த - சேக்கிழார் கோயிலை முற்றாக இடித்துப் புதிதாகக் கட்டவும் பக்கத்தே வித்துவசிரோமணி ந. ச. பொன்னம்பலபிள்ளை வாழ்ந்த வீட்டை இடித்துவிட்டு அவ்விடத்தில் சேக்கிழார் மண்டபமும் நூல் நிலையமும் அமைக்கவும் பதினெந்து இலட்ச ரூபாவை நன்கொடையளித்தனர்.

1998ஆம் ஆண்டு ஐப்பசித் திங்களில் கால் கோள் விழா நடை பெற்று இப்போ அழகான சேக்கிழார் கோவிலும் சேக்கிழார் மண்டபமும் நூல் நிலையமும் அமைக்கப்பட்டுள்ளன. முன்னர் இருந்த சேக்கிழார் விக்கிரகம் பின்னப்பட்டிருந்ததால் புதிதாக சேக்கிழார் விக்கிரகம் வடிக்கப்பட்டதுடன் விநாயகர், திருமூலநாதர், பாலசுப்பிரமணியர், ஞானப்பிரகாசர், ஆறுமுகநாவலர், விக்கிரகங்களும் கருங்கல்லில் வடிக்கப்பட்டு தனித்தனி கோவில்களில் பிரதிட்டை செய்யப்பட்டுள்ளன. ஐம்பொன்னாலான சேக்கிழார் பெருமான், ஆறுமுகநாவலர், ஞானப்பிரகாசர் உற்சவ மூர்த்திகளும் அங்கு உள்ளன.

தருமையாதீனம் இருபத்தாறாவது குருமகா சந்திதானம் பூஷீபூஷீ சண்முகதேசிக ஞானசம்பந்த பாரமாசாரிய சுவாமிகள், திருப்பனந்தாள் காசித் திருமடத்தின் இருபத்தோராவது அதிபர் கழிலை மாழுனிவர் திருவளர்திரு காசிவாசி முத்துக்குமாரத் தம்பிரான்

கவாயிகள், சிதம்பரம் மெளதேசிகர் ஆதினத் தலைவர் ஸ்ரீலஸ்ரீ மெளன் சுந்தரமூர்த்தி கவாயிகள் ஆகியோர் முன்னிலையில் சீர் காழி அருள்மிகு சட்டநாதசுவாமி கோயில் குருக்கள்மார்களால் பிரமாதி வருடம் சித்திரைத் திங்கள் பதினாறாம் நாள் (29-04-1999) வியாழக்கிழமை காலை 9 மணிக்கும் 10 மணிக்கும் இடைப்பட்ட சித்திரை நட்சத்திரமும் குரு ஒரையும் அமைந்த மிதுனலக்கின சுபவேளையில் மகாகும்பாபிஷேகம் சிறப்பாக நடைபெற்றது.

சேக்கிழார் மண்டபத்தை 19-05-1999 புதன்கிழமையன்று தருமையாதீன குருமகாசந்திதானம் அவர்கள் திறந்து வைத்தனர். அன்றைய தினமே சேக்கிழார் நூலகத்தைத் திருப்பனந்தாள் காசி மட அதிபர் திறந்து வைத்தார்கள்.

சேக்கிழார் நூல்நிலையம் பெரியபுராண ஆராய்ச்சிக்கு ஏற்ற தொரு நிலையமாக அமையுமென எதிர்பார்க்கப்படுகிறது. “இத் தருமத்தை நானே நடத்தல் வேண்டும் என்னும் கருத்து எனக்கு இல்லை ‘யார் குற்றினும் அரிசியானாற் போதும்’ என்றபடி யாவர் நடத்தினாலும் இத்தருமத் நிறைவேறினாற் போதும் என படே என் கருத்து” எனப்பிற்கொர் தருமத் பற்றிக் குறிப்பிடுகையில் நாவலர் எழுதினார். அவர் சிந்தனைப்படியே அவரது விருப்பங்களிலொன்று சிதம்பரத்தில் நிறைவேறியுள்ளது.



அரச்சித்து அடிபணிவோம்

சங்கேந்து மாற்கரிய சங்கரனைத் தன்னிதய
பங்கேருகம் வைத்த பண்பானை - எங்கோனை
ஆறுமுநாவலனை அரச்சித்து அடிபணியிற்
பாறும் பவநோய் பறிந்து.

வித்துவசிரோமணி ச. பொன்னம்பலபிர்ஜனா

நாவலர் சீர் வாழியவே

சிவமதமும் தமிழ்மொழியுஞ் செகத்தினிடை சிவந்தொளிரப்
புவிபரவும் பரசமயம் புகலகன்று முழுதொளிரத்
தவருளமு மிகமலரத் தைவிகத்தி னாலுதித்த
நவிலருஞ்சீ ராறுமுக நாவலர்சீர் வாழியவே
இலக்கண வித்தகர் இ. நமசிவாயதேகிர

யாழ்ப்பாண சைவநூற் பதிப்பக வெளியீடுகள்:

1. சைவ வினாவிடை — முதற்புத்தகம் (1992)
 ஸ்ரீலஸ்ரீ ஆறுமுகநாவலர் செய்தது
2. சிவகதிக்கு சீவயாத்திரை
 — ஜம்பது ஆண்டுகளுக்கு முன் இந்துசாதனம் பத்திரிகையில் பிரசுரமான பத்துக் கட்டுரைகளின் தொகுப்பு (2000)
3. சைவசமயிகளுக்கான அமாவாசை தர்ப்பணம் (2001)
4. ஸ்ரீலஸ்ரீ ஆறுமுகநாவலர் வரலாற்றுக் குறிப்புகள் (2001)

சிவகுருநாதருக்கு செய மங்களம்

இராகம்: அசாவேரி

தாளம்: ஆதி

பல்லவி

சிவகுருநாதருக்கு செய மங்களம் நல்ல
செங்கமல பாதருக்குச் செய மங்களம்

அனுபல்லவி

பவமறுத் தெனையானும் பன்னிரு தோளருக்கு
தவமுனி வர்களுளந் தங்கரு ளாளருக்குச் (சிவ)

சரணம்

சங்கரன் குமாரர்குல்லைத் தாரருக்கு மங்களம்
தன்னிகரில்லாதநல் ஊரருக்கு மங்களம்
பொங்கு சினத் தவணைரைப் போரில்வென்ற வீரருக்குத்
துங்கவகத் தியர்க்கருள் தோமிலதி தீரருக்குச் (சிவ)

— ஸ்ரீலஸ்ரீ ஆறுமுகநாவலர்

கு. சென்னை தேவா
கி, பிரபுதூர் மூல
யாழ்ப்பாளை

